

هفت روزہ

خدا مالک دین

بیت شریف پرنٹنگ

شیخ الفیہ حضرت مولانا محمد علی
شیراوالہ دروازہ لاہور

۲ ربیع الثانی ۱۳۶۸ھ
۱۱ اکتوبر ۱۹۵۸ء

قیمت ۵ روپے

یہ کتاب طبعاً و نجراً خدام الدین لاہور

Hafiz

احکاماتِ رسول صلی اللہ علیہ وسلم

وضو پر وضو کرنا ثواب ہے

عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَوَضَّأَ عَلَى ظَهْرِهِ كَتَبَ لَهُ عَشْرُ حَسَنَاتٍ رَوَاهُ التِّرْمِذِيُّ رَوَيْتُ ابْنَ عُمَرَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ نَعَى كَيْفَ جَوَّشَ وَضُوءَ وَضُوءِ بَنِي يَسَّاءِ

وضو نماز کی کنجی ہے

عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمِفْتَاحُ الْجَنَّةِ الصَّلَاةُ وَمِفْتَاحُ الصَّلَاةِ الطَّهْرُ رَوَاهُ أَحْمَدُ

جابرؓ کہتے ہیں۔ فرمایا رسول اللہ صلی اللہ علیہ وسلم نے کہ جنت کی کنجی نماز ہے۔ اور نماز کی کنجی وضو۔

وضو اچھی طرح کرنے کا حکم

عَنْ شَيْبِ بْنِ أَبِي رَوْحٍ عَنْ رَجُلٍ مِنْ أَصْحَابِ الرَّسُولِ اللَّهِ صَلَّى اللَّهُ عَلَيْهِ وَسَلَّمَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى صَلَاةَ الصُّبْحِ فَقَرَأَ التَّوْحِيدَ فَالتَّبَسَّ عَلَيْهِ فَلَمَّا صَلَّى قَالَ مَا بَالُ أَقْوَامٍ يُصَلُّونَ مَعَنَا لَا يُحْسِنُونَ الطَّهْرَ وَإِنَّمَا يُلْبِسُونَ عَلَيْنَا الْقُرْآنَ أَوَّلَ لَيْلٍ رَوَاهُ النَّسَائِيُّ

شیب بن ابی روح رسول اللہ صلی اللہ علیہ وسلم کے اصحاب میں سے کسی صحابی سے روایت کرتے ہیں انہوں نے کہا کہ رسول اللہ صلی اللہ علیہ وسلم نے ایک مرتبہ صبح کی نماز پڑھی اور اس کے اندر سورۃ روم کو پڑھا۔ پس آپ کو متشابہ ہوا پھر جب آپ نماز پڑھ چکے تو آپ نے فرمایا لوگوں کا کیا حال ہے ہمارے ساتھ نماز پڑھتے ہیں اور اچھی طرح وضو نہیں کرتے اور اس وجہ سے ہم پر متشابہ ڈالتے ہیں قرآن میں۔

وضو سے جسم کے گناہ خارج ہو جاتے ہیں

عَنْ عَبْدِ اللَّهِ الصَّنَائِحِيِّ قَالَ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا تَوَضَّأَ الْعَبْدُ الْمُؤْمِنُ فَمَضْمَضَ خَرَجَتْ الْخَطَايَا مِنْ فِيهِ وَإِذَا اسْتَنْشَرَ خَرَجَتْ الْخَطَايَا مِنْ أَنْفِهِ فَإِذَا غَسَلَ وَجْهَهُ خَرَجَتْ الْخَطَايَا مِنْ وَجْهِهِ حَتَّى تَخْرُجَ مِنْ تَحْتِ أَشْفَارِ عَيْنَيْهِ فَإِذَا غَسَلَ يَدَيْهِ خَرَجَتْ الْخَطَايَا مِنْ يَدَيْهِ حَتَّى تَخْرُجَ مِنْ تَحْتِ أَظْفَارِ يَدَيْهِ فَإِذَا مَسَحَ بِرَأْسِهِ خَرَجَتْ الْخَطَايَا مِنْ رَأْسِهِ حَتَّى تَخْرُجَ مِنْ أُذُنَيْهِ فَإِذَا غَسَلَ رِجْلَيْهِ خَرَجَتْ الْخَطَايَا مِنْ رِجْلَيْهِ حَتَّى تَخْرُجَ مِنْ تَحْتِ أَظْفَارِ رِجْلَيْهِ ثُمَّ كَانَ مَشْيُهُ إِلَى الْمَسْجِدِ وَصَلَاتُهُ نَافِلَةً لَهُ رَوَاهُ مَالِكٌ وَالنَّسَائِيُّ

عبداللہ الصنائحیؓ کہتے ہیں فرمایا رسول اللہ صلی اللہ علیہ وسلم نے کہ جب مومن بندہ وضو کا ارادہ کرتا ہے۔ پس کرتا ہے گلی تو خارج ہو جاتے ہیں گناہ اس کے منہ کے اور جب ناک جھارتا ہے تو نکل جاتے ہیں گناہ ناک کے اور جب منہ دھوتا ہے تو نکل جاتے ہیں گناہ چہرہ (اور آنکھوں کے) یہاں تک کہ پلوں کے نیچے کے گناہ بھی خارج ہو جاتے ہیں اور جب ہاتھ دھوتا ہے۔ تو دونوں ہاتھوں کے گناہ دُھل جاتے ہیں یہاں تک کہ ہاتھوں کے ناخنوں کے نیچے کے گناہ بھی اور جب سر کا مسح کرتا ہے تو سر کے گناہ خارج ہو جاتے ہیں یہاں تک کہ کانوں کے گناہ بھی اور جب پاؤں کو دھوتا ہے تو پاؤں کے گناہ نکل جاتے ہیں یہاں تک کہ پاؤں کے ناخنوں کے گناہ بھی پھر وہ چلتا ہے مسجد کی طرف اور اس کی نماز اس کے (اعمال میں) زیادتی ہے۔

قیامت کے دن وضو کے

اعضا روشن ہوں گے

عَنْ ابْنِ هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَى الْمَقْبَرَةَ فَقَالَ السَّلَامُ عَلَيْكُمْ دَارَ قَوْمٍ مُؤْمِنِينَ وَإِنَّا

اللَّهُ بِكُمْ لَاحِقُونَ وَدِدْتُ أَنَا قَدَرُ إِنَّا إِخْوَانًا قَالُوا أَوَلَسْنَا إِخْوَانَكَ يَا رَسُولَ اللَّهِ قَالَ أَنْتُمْ أَصْحَابِي وَإِخْوَانَتِي الَّذِينَ كَرَّمُوا بَعْدُ فَقَالُوا كَيْفَ تَعْرِفُ مَنْ كَرَّمَ بَعْدُ مِنْ أُمَّتِكَ يَا رَسُولَ اللَّهِ فَقَالَ أَرَأَيْتَ لَوْ أَنَّ رَجُلًا كَرَّمَ خَلِيلًا غَرَجَلَةً بَيْنَ ظَهْرِي خَلِيلٌ لَهُمْ أَلَا يَعْرِفُ خَبِيلَهُ قَالُوا بَلَى يَا رَسُولَ اللَّهِ قَالَ فَانْهَرُوا تَوْنُ غُرَا مُحْكَمِينَ مِنَ الْوُضُوءِ وَأَنَا فَرَطُهُمْ عَلَى الْحَوْضِ رَوَاهُ مُسْلِمٌ

ابو ہریرہؓ کہتے ہیں۔ کہ رسول اللہ صلی اللہ علیہ وسلم نے کہ مقبرہ (جنت البقیع) میں تشریف لے گئے۔ پس فرمایا آپ نے سلامتی ہو تم پر اے قوم مومنین کی عمت اور ہم بھی انشاء اللہ تمہارے پاس آنے والے ہیں۔ اور تمنا رکھتا ہوں میں اس کی کہ دیکھیں ہم اپنے بھائیوں کو۔ یہ سن کر صحابہؓ نے عرض کیا یا رسول اللہ کیا ہم آپ کے بھائی نہیں ہیں آپ نے فرمایا تم میرے دوست ہو اور میرے بھائی وہ ہیں جو ابھی (دنیا میں) نہیں آئے۔ صحابہؓ نے عرض کیا یا رسول اللہ صلی اللہ علیہ وسلم آپ قیامت میں ان لوگوں کو کیونکر پہچانیں گے جو ابھی تک آپ کی امت میں نہیں آئے آپ نے فرمایا مجھ کو بتلاؤ کہ اگر ایک شخص کے پاس سفید پیشانی اور سفید ہاتھ پاؤں کے گھوڑے ہوں اور وہ نہایت سیاہ گھوڑوں کے اندر ملے ہوئے ہوں تو کیا وہ اپنے گھوڑوں کو شناخت نہ کرے گا۔ صحابہؓ نے عرض کیا ہاں یا رسول اللہ آپ نے فرمایا وہ (قیامت میں) وضو کے اثر سے سفید پیشانی اور سفید ہاتھ پاؤں کے آئیں گے اور میں حوض کوثر پر ان کا میرساں ہوں گا۔

بے وضو نماز قبول نہیں ہوتی

عَنْ ابْنِ هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَقْبَلُ الصَّلَاةُ مِنْ أَحَدٍ حَتَّى يَتَوَضَّأَ مَتَّقٌ عَلَيْهِ

ابو ہریرہؓ کہتے ہیں۔ فرمایا رسول اللہ صلی اللہ علیہ وسلم نے کہ بے وضو کی نماز قبول نہیں کی جاتی جب تک کہ وہ وضو نہ کرے۔

خدم الدین لاہور

جلد ۴ جمعۃ المبارک ۲ ربیع الثانی ۱۳۷۹ مطابق ۱۷ اکتوبر ۱۹۵۸ء شمارہ ۲۳

گداگری — ایک قومی روگ

ایک ایسے قانون کا مقامی طور پر اطلاق ہونے والا ہے جس کی رو سے گداگری کو قابل دست اندازی پولیس جرم قرار دیا گیا ہے امید کی جاتی ہے کہ حکومت کے اس اقدام سے اس قومی روگ کا بہت حد تک تدارک ہو جائیگا لیکن ممکن ہے کہ عادی اور پیشہ ور گداگر قانون کی نظروں سے بچنے کی کوشش کریں۔ اس لئے عوام کو چاہئے کہ مجلسی طور پر ان کی اصلاح کے لئے کوشاں رہیں۔ اس سلسلہ میں سب سے پہلے یہ کرنا چاہیے کہ اصلی اور نقلی گداگروں کی تشخیص کریں اصلی گداگر وہی ہو سکتے ہیں جو شوئے قسمت سے اس حال پر مجبور ہوں مثلاً ناوارت بیوگان یا یتیم بچے وغیرہ یا پھر جو بد قسمتی سے بصارت کھو بیٹھیں یا اپاہج ہو جائیں اور کوئی ذریعہ معاش اختیار کرنے کے قابل نہ ہوں اس قسم کے گداگر فی الواقع ہماری امداد کے مستحق ہیں۔ لیکن ہمیں ان کی تعداد میں اضافہ نہیں ہونے دینا چاہئے۔ ان کی خاطر خواہ امداد سے انہیں فارغ البال کر دیں ایک آدھ اپاہج خانہ بنا لیں جہاں تک ہو سکے بیوگان کے نکاح ثانی کا انتظام کر دیں۔

تھوڑے سے احساس کی ضرورت ہے ہم میں سے چند آدمی کچھ وقت صرف کریں اور دوسرے تھوڑا سا سرمایہ مثال کے طور پر ایک انجمن کی تشکیل کی جائے جس کا کام ایسے لوگوں کی نگہداشت ہو۔ عام مسلمان اُس کی مالی امداد صدقات و زکوٰۃ سے کریں۔ اگر ایسی انجمن فی الحال موجود ہے تو اُس کی زیادہ سے زیادہ اعانت کریں اور اُسے مالی طور پر اس قابل بنادیں کہ وہ امداد کا بیڑہ اٹھا سکے افراد مالک میں ایسی انجمنوں کا فقدان نہیں ہے۔ اس قسم کے چھوٹے چھوٹے لیکن اشد ضروری مسائل اہل ملک نے خود میں حل کرے ہیں

جہاں تک مصنوعی اور تن آسان گداگراں کا تعلق ہے ہمیں نہ صرف ان کو کچھ دینا بند کر دینا چاہئے بلکہ جلد از جلد اُن سے نجات حاصل کرنی چاہئے۔ یہ امر بالخصوص قابل ذکر ہے کہ ایسے نقلی گداگر صرف ناجائز طور پر بھیگ ہی نہیں مانگتے بلکہ ہر برائی کر گزرتے ہیں مثلاً جو اُکھینا منشی اشیا کا استعمال کرنا۔ چوری کرنا۔ جیب تراشی اور دوسری بیشمار قسم کی جنسی بد اخلاقیات ان سے سرزد ہوتی ہیں ہمارے ملک میں ہزاروں ایسے مسلمان خاندان موجود ہیں جو نسلاً بعد نسل گداگر چلے آتے ہیں اب ضرورت ہے کہ ان کو ختم کیا جائے جیسا ایسے غناور کی تطہیر کے لئے حکومت نے مناسب قانون وضع کر دیا ہے تو ہمارا اخلاقی فرض ہے کہ قانون کے اطلاق میں پوری سعی کریں۔ ہمارے تعاون ہی سے اس قومی روگ کا مناسب علاج ہو سکتا ہے جہاں کہیں ایسے قانون شکن گداگروں کو دیکھیں فوراً انہیں حکام کے حوالے کریں یہ گداگر ہمیں مسجد میں ملیں یا بازار میں ہمارے دروازے پر آئیں یا ریلوے ٹرین میں ہمارے سامنے ان کی شکل نمودار ہو ہمیں ہر وقت ان سے ہوشیار اور ان کی اصلاح کے درپے رہنا چاہئے آج جو ہم سنتے ہیں کہ فلاں یورپی ملک میں گداگر دیکھنے کو نہیں ملتا تو یہ صورت حال کسی طلسمی طریق یا کسی سائنس کی ایجاد سے پیدا نہیں ہوئی بلکہ عوام کے تعاون سے اُن لوگوں نے قوم کے ماتھے سے اس بدنام داغ کو دھو ڈالا ہے

معمہ بازی

برصغیر ہندو پاکستان کی تقسیم کے بعد ہم میں جو قومی برائیاں پیدا ہوئی ہیں اُن میں سے ایک معمہ بازی ہے اخباری معمہ بازی نئی ایجاد تو نہیں لیکن قومی زبان کے جرائد و رسائل اس سے ضرور چند سال

قبل نا آشنا تھے ایک سالہ دی (بھارت) سے اس برائی کی ابتدا کی جائے تو یہ تھا کہ قومی پریس ایک آواز اس برائی کو روکنے کی سعی کرتا لیکن یہاں کے کئی اخبار اور جرائد نے برائی کی پوری طرح تقلید کی اور یہ ادبی مرض "معمہ بن کر قوم کے خواندہ طبقہ میں روز افزوں ترقی کرتا گیا۔ متعدد جرائد نے صحافت اور ادب کو پس پشت ڈال کر تمام تر توجہ معمر ساز اور معمہ بازی پر مجتمع کر دی۔ کسی اخبار نے اس برائی کے رو میں مؤثر آواز نہ اٹھائی بلکہ کئی اخباروں نے بالواسطہ یوں اعانت کی کہ انہوں نے معموں پر تبصرے شروع کر دئے اُن کی طرف سے جاری کردہ اشتہارات چھاپنے شروع کر دئے غریب جس کو بھی اس قومی ٹوٹ کھسوٹ میں سے عشر عشیر بھی ملا اُس نے اُس کو حاصل کرنے کا کوئی موقع ضائع نہ ہونے دیا معمہ بازی ایک کاغذی جو اسے عدا عالیہ اسے قوم کے لئے مہلک اور خطرناک قرار دے چکی ہے۔ بلکہ حکومت سے سفارش بھی کی گئی تھی کہ قوانین وضع کر کے اس جو بازی کا قلع قمع کیا جائے۔ درست ہے کہ حکومت کی طرف سے اقدام میں کب کا اس برائی سے روک چکا ہوتا۔ لیکن الحمد للہ ہم مسلمان ہیں خود بھی داغ کان اور آنکھیں رکھتے ہیں۔ بخوبی سوچ سکتے ہیں کہ صرف ایک معمہ ہر ماہ ایک لاکھ روپیہ کا کاروبار کرتا ہے۔ جس معمہ کا ہم ذکر کر رہے ہیں وہ اخباری اشتہارات کے مطابق صد ماہی سالگرہ منا رہا ہے اور اس موقع پر ڈھائی لاکھ روپیہ کا ہیر پھیر ہوگا۔ یہ ہمیں کسی سے سننے کی ضرورت نہیں کہ اب تک اس معمہ نے تقریباً ایک کروڑ روپیہ اس غریب اور معاشی بد حالی میں رقتار قوم سے وصول کیا ہوگا۔ اور خوب مانٹے رنگے ہوں گے اگر بالزنس ایک لمحہ کے لیے اُنکی "دیانتداری" کو تسلیم کر بھی لیا جائے تب بھی ہزاروں نادار لوگوں کی جیب سے روپیہ نکل کر چند آدمیوں کے جیب میں ہاتا ہے وہ یقیناً اس "دست غیب" کو قومی کاموں میں صرف نہیں کرتے ہونگے کسی غریب کی امداد نہیں ہوتی ہوگی کسی نادار کی بھڑو بیٹی معمہ کے انعام سے گھر سے نہیں اٹھتی ہوگی غریب طالب علم کے مصارف اس دولت سے برداشت نہیں کئے جاتے ہوں گے۔ بلکہ اہل حرام بود ہوائے ترامت

بہنوں کے نام — اصلی انسانی زیور

یہ نظم بہنوں کے لئے پیش کی جا رہی ہے آپ کا فرض ہے کہ اس نظم کی افادیت کو پہلے خود سمجھیں پھر اس کو اپنی نابالغ اور معصوم بچیوں، نابالغ بیٹیوں اور شادی شدہ بہو بیٹیوں کو ضرور حفظ کرائیں تاکہ وہ موجودہ فحاشی راستوں سے جن میں سلسر تباہی و بربادی بھری پڑی ہے اور نجات کا کوئی راستہ نہیں سے بچ کر اور ہنٹ کر اللہ اور اس کے رسول کی بتائی ہوئی پسندیدہ راہوں پر گامزن ہو کر ترقی اسلام کا موجب بنیں۔ اس نظم میں اخلاق حسنہ کو مناسب اور بہتر پیرایہ میں ذکر کیا گیا ہے اور سیم و زر کے زیوروں کے مقابلہ میں اصلی اسلامی زیور سے آگاہ کیا گیا ہے..... (وما علینا الا البلاغ) احقر، خیال تاشتر

آپ زیور کی کریں تعریف مجھ انجان سے
اور جو بد زیب ہیں یہ بھی تباہ دیکھے مجھے!
اور مجھ پر آپ کی برکت سے کھل جائے یہ راز
گوش دل سے بات سن لو زیوروں کی تم ذری
پر نہ میری جان ہونا تم کبھی ان پر مندا
چار دن کی چاندنی اور پھر اندھیری رات
دین و دنیا کی بھلائی جس سے لے جاں آئے ہاتھ
چلتے ہیں جس کے ذریعہ سے ہی سب انسان کے کام
اور نصیحت لاکھ تیرے جھومکوں میں ہو بھری!
گر کرے ان پر عمل تیرے نصیب تیز ہوں!
کان میں رکھو نصیحت دیں جو اوراق کتاب
نیکیاں پیاری مری تیرے گلے کا ہار ہوں
کامیابی سے سدا تو خرم و خوشند ہو
ہمتیں بازو کی لے بیٹی تیری درکار ہیں
دستکاری وہ ہنر ہے سب کو جو مرغوب ہے
پھینک دینا چاہیے بیٹی بس اس ہنجال کو
تم رہو ثابت قدم ہر وقت راہ نیک پر

ایک لڑکی نے یہ پوچھا اپنی اتنی جان سے
کون سے زیور ہیں اچھے یہ تباہ دیکھے مجھے
تاکہ اچھے اور برے میں مجھ کو بھی ہو امتیاز
یوں کہاں نے محبت سے کہ لے بیٹی مری
سیم و زر کے زیوروں کو لوگ کہتے ہیں جھلا
سونے چاندی کی چمکتی کھینے کی بات ہے
تم کو لازم ہے کہ مرغوب ایسے زیورات
سر پہ جھومر عقل کا رکھنا تم لے بیٹی مدام
بایاں ہوں کان میں لے جان گوش مہر کی
اور آویزے نصائح ہوں کہ دل آویز ہوں
کان کے پتے دیا کرتے ہیں کانوں کو عذاب
اور زیور گر گلے کے کچھ تجھے درکار ہوں
قوت بازو کا حاصل تجھ کو بازو بند ہو!
ہیں جو سب بازو کے زیور سب کے سب بیکار ہیں
ہاتھ کے زیور سے پیاری دستکاری خوب ہے
کیا کر دگی لے مری جاں زیور ہنجال کو!
سب سے اچھا پاؤں کا زیور یہ ہے نور بصر

سیم و زر کا پاؤں میں زیور نہ ہو تو ڈر نہیں
راستی سے پاؤں پھلے گر نہ میری جاں کہیں

خطبہ سیرت النبی صلی اللہ علیہ وسلم سیرۃ النبی کریمؐ

(از جناب شیخ التفسیر حضرت مولانا احمد علی صاحب جامع مسجد شبیر اذوالہ دروازہ (کھوسا))

بعض اُن میں سے ایسے ہوں گے جن کے ٹخنوں تک پسینہ ہوگا۔ اور بعض اُن میں سے ایسے ہوں گے جن کے گھٹنوں تک ہوگا۔ اور بعض اُن میں سے ایسے ہوں گے جن کی کمر تک ہوگا۔ اور بعض اُن میں سے ایسے ہوں گے جن کے منہ کے اندر لگام کی طرح ہوگا۔ اور آپ نے اپنے ہاتھ سے لگام کی صورت دکھانے کے لئے اپنے منہ کی طرف اشارہ کیا۔

ایک فقرہ میں آپ کی بی نظیر سیرت کا اعلان

اللہ جل شانہ نے قرآن مجید کے ایک چھوٹے سے فقرے میں حضور اقدسؐ کی سیرت مقدسہ کا بے نظیر نقشہ کھینچ کر رکھ دیا ہے۔ فرمایا ہے اِنَّكَ لَعَلٰی عَلٰی عَظِيْمٍ (سورہ القلم رکوع ۱۷ پارہ ۲۹ ترجمہ)۔ بے شک آپ تو بڑے ہی خوش خلق ہیں۔

اللہ تعالیٰ جس مقدس ہستی کے متعلق قرآن مجید میں خلق عظیم کے حامل ہونے کا اعلان فرمائے۔ کیا اُس وجود مسعود سے بڑھ کر کسی کی سیرۃ کا درجہ بلند ہو سکتا ہے۔

شیخ الاسلام کا حاشیہ

حضرت مولانا شبیر احمد صاحب رحمۃ اللہ علیہ اس آیت کے حاشیہ پر تحریر فرماتے ہیں۔ ”یعنی اللہ تعالیٰ نے جن اعلیٰ اخلاق و ملکات کا تصور کیا جاسکتا ہے۔ ایک دیوانے کے اقوال و افعال میں قطعاً نظم و ترتیب نہیں ہوتی۔ نہ اُس کا کلام اس کے کاموں پر منطبق ہوتا ہے۔ برخلاف اس کے آپ کی ان قرآن ہے اور آپ کے اعمال و اخلاق قرآن کی خاموش تفسیر۔ قرآن جس سیلی۔ جس نبوی اور بھلائی کی طرف دعوت دیتا ہے۔ وہ آپ میں فطرۃ موجود اور جس بری اور رشتہ سے روکتا ہے۔ آپ طبعاً اُس سے نفور و بیزار ہیں۔ پیدائشی طور پر آپ کی ساخت اور تربیت ایسی واقع ہوئی ہے۔ کہ آپ کی کوئی حرکت اور کوئی چیز حد تناسب و اعتدال سے ایک انچ ادھر ادھر ہونے نہیں پاتی۔ آپ کا حسن اخلاق اجازت نہ دیتا تھا کہ باہلوں اور کمینوں کے طعن و تشنیع پر کان دھریں

کھینچنے والے حضرات نے مجھ سے مشورہ لئے بغیر اور منظوری حاصل کرنے کے سوا خود ہی اس گنہگار کے لئے یہ مضمون تجویز فرمایا۔ اور یہاں تک جرات فرمائی۔ کہ اس مقدس اجتماع کے متعلق ایک بہت بڑا پوسٹر طبع کرا کر اور اُس میں میرے نام یہ مقدس مضمون منسوب کر کے میرے ہاں بھجوا دیا۔ پوسٹر وصول ہونے کے بعد میں نے اپنا فرض عین خیال کیا۔ کہ باقی سب مشاغل کو نظر انداز کر کے اس دعوت کو بسر و چشم قبول کروں۔ کیونکہ اس دعوت کا تعلق اس مقدس وجود مسعود سے ہے۔ جس کی نظیر اس دنیا کی ابتدا سے لے کر اس کے خاتمے تک مل ہی نہیں سکتی۔ اور جس کے ساتھ میرا تعلق عقیدت۔ محبت اور اتباع کے باعث ٹھیک رہا۔ تو قیامت کے دن اسی کے حوض کوثر سے پانی پینا نصیب ہوگا۔ جس کی تاثیر کی برکت سے پچاس ہزار سال واسے دن میں پھر پیاس نہیں لگے گی۔ جس کی گرمی کی شدت کا یہ حال ہوگا۔

حضور اقدسؐ کا ارشاد ملاحظہ ہو

عَنِ الْمَقْدَادِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ تَدْنِي السَّمْسُ يَوْمَ الْقِيَمَةِ مِنَ الْخَلْقِ حَتَّى تَكُونَ مِنْهُمْ بِمَقْدَارِ مِثْلِ فَيَكُونُ النَّاسُ عَلَى خَدِّهِ أَعْمَالُهُمْ فِي الْعَرَقِ فَمِنْهُمْ مَنْ يَكُونُ إِلَى كَعْبِيٍّ وَمِنْهُمْ مَنْ يَكُونُ إِلَى كَتِفِيٍّ وَمِنْهُمْ مَنْ يَكُونُ إِلَى خَفَافِيٍّ وَمِنْهُمْ مَنْ يَكُونُ إِلَى حَقْوِيٍّ وَأَشَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِإِصْبَعِهِ إِلَى فَيْهِ رَوَاهُ مُسْلِمٌ۔

ترجمہ۔ مقدادؓ نے کہا۔ میں نے رسول اللہ صلی اللہ علیہ وسلم سے سنا۔ آپ نے فرمایا۔ قیامت کے دن سورج لوگوں کے قریب ہوگا۔ یہاں تک کہ اُن سے ایک میل کی مقدار کی بلندی پر ہوگا۔ پھر لوگ اپنے اعمال کے لحاظ سے پسینے میں ہوں گے۔

میری تقریر کا موضوع ارکان سیرت کیوں نے سیرت النبی صلی اللہ علیہ وسلم تجویز فرمایا ہوا ہے۔ اور میں بھی انہیں حضرات کے حکم کی تعمیل کرتے ہوئے اسی مقدس عنوان پر چند سطور تحریر میں لا کر اس اجتماع عظیم میں پیش کرنے کے لئے لایا ہوں۔ اگرچہ اس مقدس عنوان پر اپنی نوکِ قلم کو حرکت میں لانا میرے لئے بعینہ ویسا ہی ہے کہ جس طرح بقول بعض مفسرین حضرات۔ حضرت یوسف علی نبینا وعلیہ السلام کے خریداروں میں جہاں بڑے بڑے دولتمند بڑی بڑی گرانقدر دھنیں لیکر خریداری کے لئے حاضر ہوئے تھے وہاں ایک بڑھیا سوت کی آٹی بھی لے کر آئی ہوئی تھی۔ لوگوں نے اس بڑھیا سے کہا۔ مائی اس غلام کے خریدنے کے لئے تو بڑے بڑے مالدار اپنے خزانوں کے منہ کھولنے کے ارادوں سے آئے ہوئے ہیں۔ تیرے سوت کی آٹی پر تمہیں کس طرح یوسف (علیہ السلام) ایسا غلام مل سکتا ہے۔

بڑھیا کا عجیب جواب

کہنے لگی۔ میں جانتی ہوں۔ کہ اس سوت کی آٹی پر مجھے یوسف (علیہ السلام) ایسا دنیا بھر کا بے نظیر و بے مثل خوبصورت غلام کیسے مل سکتا ہے۔ مگر اس خیال سے آئی لے کر اس مجمع میں آئی ہوں۔ تاکہ میرا نام بھی قیامت کے دن یوسف (علیہ السلام) کے خریداروں میں تو شمار ہو۔

بعینہ

یہی حال میرا ہے۔ کہ مجھ ایسا سیاہ گنہگار اور سید المرسلین خاتم النبیین شفیع الدین رحمۃ اللعالمین علیہ الصلوٰۃ والسلام کی پاکیزہ سیرت پر طبع آزمائی اور خامہ فرسائی میں چہ بواجبی است مگر سیرت کیٹی کے اس اجلاس کا خاکہ

بِسْمِ اللَّهِ الرَّحْمَنِ الرَّحِيمِ

﴿اِنَّكَ لَآتِیْتُكَ بِوَحْیٍ﴾ (سودہ البرقہ رکوع ۱۱ پارہ ۱۷)
 ترجمہ۔ رسولؐ نے مان لیا۔ جو کچھ اُس
 پر اس کے رب کی طرف سے اُترتا ہے
 اور مسلمانوں نے بھی مان لیا۔ سب نے
 اللہ کو اور اس کے فرشتوں کو اور اس
 کی کتابوں کو اور اس کے رسولوں کو
 مان لیا ہے۔ کہتے ہیں۔ کہ ہم اللہ کے
 رسولوں کو ایک دوسرے سے الگ
 نہیں کرتے۔ اور کہتے ہیں ہم نے
 سنا اور مان لیا۔ اے ہمارے رب
 تیری بخشش چاہتے ہیں۔ اور تیری ہی
 طرف لوٹ کر جانا ہے۔

ما

یہ ہے۔ کہ اللہ تعالیٰ نے رسول اللہ صلی اللہ علیہ وسلم کے ایمان اور آپ کے صحابہ کرام رضوان اللہ تعالیٰ علیہم اجمعین کے ایمان کی شہادت دی۔ کہ سب مومن ہیں۔ اور کچھ تفصیل بھی فرمائی ہے کہ فقط آپ پر ایمان نہیں لائے بلکہ آپ سے پہلے بھی جتنے انبیاء علیہم السلام دنیا میں آئے تھے ان سب پر ایمان لاتے ہیں۔ اور اللہ تعالیٰ کے تمام فرشتوں اور تمام سابقہ کتب سماویہ پر بھی ایمان لاتے ہیں۔ (اور حضور اور اللہ آپ کے صحابہ کرام اعلان فرما رہے ہیں) کہ اے اللہ ہم تیرے نازل کردہ احکام پر عمل بھی ضرور کریں گے۔ اے اللہ اگر تیرے احکام کی تعمیل میں کوئی قصور ہو جائے تو معاف فرمادیں۔ اے اللہ (ہمارا یقین ہے) ہم نے دنیا سے رخصت ہو کر پھر تیرے ہی حضور میں پیش ہونا ہے۔ (لہذا آخرت کی کامیابی کے لئے بھی تیرے نازل کردہ احکام پر ضرور ہی عمل کریں گے)

سچا حکم اور اصلی

قرآن مجید کے مذکور الصدر اعلان

حسن یوسف دم عیسیٰ بیضا داری
آنچه خواباں همه دارند تو تنها داری

مثلاً

کبھی دیکھا جائے تو دینہ منورہ کی مسجد میں
 بخوقتہ نماز کے آپ امام ہیں۔
 تو حضور دینہ منورہ کی جامع
 مسجد کے جمعہ کے خطیب ہیں۔
 تو حضور انور بحیثیت قاضی
 اور حج کے فیصلے فرما رہے ہیں۔
 تربحیثیت جنرل فوج کے
 میدان جنگ میں فوجوں کو
 ترتیب دے رہے ہیں۔

تو حضور انورؐ بحیثیت ایک
بادشاہ کے سلطانین دُنیا
کے ماں و نوں بھیج رہے ہیں۔
تو مدینہ منورہ کی دُنیا بھر
کی مرکزی درسگاہِ علم کے
مسندِ درس پر درسِ علم و حکمت
سے خدام کے تلوپ کو منور
فرما رہے ہیں۔

تو سلاطین کی طرح باہر سے
آئے ہوئے و فوڈ کو شرفِ
ملاقات کا موقعہ عطا فرما
رہے ہیں۔

تو میدان جنگ میں جب
بڑے بڑے بہادروں کے
قدم اکھڑ چکے ہیں تو شہنا
اسلام کو اس نعرہ سے مرعوب
کر رہے ہیں۔ "انا للہی
لاکذب انا ابن عبدالمطلب"
میں جھوٹا نبی نہیں ہوں (کہ
کفر کی ہیبت سے مرعوب ہو
جاؤں) اور ویسے بھی میں
عبدالمطلب کا پوتا ہوں
(اس لئے بھی میری
خاندانی روایات کے
خلاف ہے۔ کہ دشمنوں
سے مرعوب ہو کر
میدان جنگ چھوڑ
جاؤں۔

جس شخص کا خلق اس قدر عظیم اور
سطح نظر اس قدر بلند ہو۔ بھلا وہ کسی
مجنون کے مجنون کہہ دینے پر کیا اتقا
کرے گا۔ آپ تو اپنے ریوانہ کہنے والی
کی نیک خواہی اور درد مندی میں اپنے
کو گھلائے ڈالتے تھے۔ جس کی بدولت
”فَلَعَلَّآ بَاخِعٌ نَفْسُكَ“ کا عطا سننے
کی نوبت آئی تھی۔ فی حقیقت اخلاق
کی عظمت کا سب سے زیادہ عینی پہلو
یہ ہے۔ کہ آدمی دنیا کی ان حقیر ہستیوں
سے معاملہ کرتے وقت خداوند قدوس
کی عظیم ہستی سے غافل و ذاہل نہ ہو۔
جب تک یہ چیز قلب میں موجود رہے گی۔
تمام معاملات عدل و اخلاق کی میزان میں
پورے اتریں گے۔

حضور انور کی سیرت کے مختلف پہلو

عرض کرنا چاہتا ہوں اور اُن پہلوؤں
کے پیش کرنے کا نتیجہ یہ ہونا چاہیے
کہ ہر کلمہ گو مرد و عورت کا فرض ہے
کہ رسول اللہ صلی اللہ علیہ وسلم کے ہر
عمل حیات کر مشعل راہِ حیات بنائے
چنانچہ اس عرضداشت کا

بیوت

ملاحظہ ہو۔ (لَقَدْ كَانَ لَكُمْ فِي رَسُولِ اللَّهِ
أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ
وَذَكَرَ اللَّهَ كَثِيرًا) سورۃ الاحزاب سورۃ مائدہ
ترجمہ المبتدئہ تمہارے لئے رسول اللہ میں اچھا نمونہ
ہے۔ جو اللہ اور قیامت کی امید رکھتا ہے۔
اور اللہ کو بہت یاد کرتا ہے۔

ماہ

یہ ہے کہ جس شخص کا یہ عقیدہ ہے کہ میں نے قیامت کے دن اللہ تعالیٰ کے حضور میں پیش ہونا ہے۔ اُسے چاہئے کہ رسول اللہ صلی اللہ علیہ وسلم کے ہر عمل حیات کو اپنے لئے دُنیا کی زندگی کے ہر لمحہ اور ہر عمل میں مشغول رہے۔

اس اتباع کا نتیجہ یہ نکلے گا۔ کہ
اس سے اللہ جل شانہ راضی ہو جائیگا۔
اور جہنم سے بچ کر جنت میں پہنچ جائیگا
اللہم اجعلنا منہم۔

بطور مثال مختلف پہلوؤں کی تفصیل
اگر غور سے دیکھا جائے تو جب اللہ تعالیٰ

کا نتیجہ یہ نکلے گا۔ کہ رسول اللہ صلی اللہ علیہ وسلم کا سچا۔ کھرا اور اصلی امتی کہہ دیجئے۔ یا مسلمان کہہ دیجئے۔ فقط وہی شخص ہوگا۔ جو مذکورۃ الصدر آیت کے نقل شدہ اعلانات کو دل سے مانے۔ ورنہ اگر ان احکام کو دل سے نہ مانے تو بے ایمان ہوگا۔ اور اگر دل سے تو مان لے۔ مگر عملی جامہ پہنانے سے قاصر ہو تو وہ مومن فاسق کہلائے گا۔ یعنی بد معاش۔

دوسرا اعلان

(قُلْ اِنَّ ضَلٰلَتِيْ وَشِقَاطِيْ وَهِيَ اِيَّاهُ يَدْعُوْنَ لِلَّهِ رَبِّ الْعٰلَمِيْنَ لَا شَرِيْكَ لَهُ وَبِذٰلِكَ اُمِرْتُ وَاَنَا اَوَّلُ الْمُسْلِمِيْنَ ۝)

سورۃ الانعام رکوع ۱۷ پارہ ۷ ترجمہ۔ بے شک میری غارت اور میری قربانی اور میرا جینا اور میرا مرنا اللہ ہی کے لئے ہے جو سارے جہان کا پالنے والا ہے۔ اُس کا کوئی شریک نہیں۔ اور مجھے اسی کا حکم دیا گیا تھا۔ اور میں سب سے پہلے فرمانبردار ہوں۔

حاصل

یہ ہے۔ کہ سید المرسلین خاتم النبیین نے اس آیت میں اپنے متعلق اعلان فرما دیا ہے کہ میری زندگی کا ایک ایک لمحہ اللہ تعالیٰ کی رضا حاصل کرنے کے لئے وقف ہے۔ یعنی وہی کام کروں گا جس میں اللہ تعالیٰ کی رضا حاصل ہو۔ اور کوئی کام ایسا نہیں کروں گا۔ جس سے اللہ تعالیٰ ناراض ہو۔

نتیجہ

چونکہ ہر ایک مسلمان کو رسول اللہ صلی اللہ علیہ وسلم کی پاکیزہ زندگی کو اپنے لئے مشعل راہ بنانے اور آپ کے نقش قدم پر چلنے پر مجبور کیا گیا ہے۔ لہذا اگر سب مسلمان حضور انور کے اس اعلان نمبر دوم کا صحیح معنوں میں اتباع کریں۔ تو نتیجہ یہ نکلے گا کہ آپ کی امت میں سے ایک شخص بھی دوزخ میں نہیں جائے گا۔

تیسرا اعلان

(قَالَ حَاجُّوْكَ فَقُلْ اَسْلَمْتُ وَحَمِيْتُ لِلّٰهِ وَمَنْ تَحْتَهُ وَفُلٌ لَّا يَدِيْنُ اَوْ قُوْلُ الْكِتٰبِ وَالْمُؤْمِنِيْنَ

اَسْلَمْتُ مَطَافًا اَسْلَمْتُ وَاقْفِدَا اَهْلًا دَاخًا وَتَوَلَّوْا اٰخَاثًا عَدِيْدًا اَلْبَلٰغَةُ وَاللّٰهُ بَصِيْرٌ بِالْعٰبِدِيْنَ) سورۃ آل عمران رکوع ۱۷ پارہ ۷ ترجمہ۔ پھر بھی اگر تجھ سے جھگڑیں تو اُن سے کہہ دے کہ میں نے اپنا منہ اللہ کے حکم کے تابع کیا ہے۔ اور اُن لوگوں نے بھی جو میرے ساتھ ہیں اور اُن لوگوں سے کہہ دے۔ جنہیں کتاب دی گئی ہے۔ اور اُن پر مہوں سے۔ آیا تم بھی (اللہ کے حکم کے) تابع ہوتے ہو۔ پھر اگر وہ تابع ہو گئے۔ تو انہوں نے بھی سیدھی راہ پالی۔ اور اگر وہ منہ پھیریں۔ تو تیرے ذمے فقط پہنچا دینا ہے۔ اور اللہ بندوں کو خوب دیکھنے والا ہے۔

خلاصہ

اس اعلان کا خلاصہ یہ ہے کہ میں نے اور میرے تابعداروں (یعنی صحابہ کرام) نے اپنے آپ کو سپرد خدا کر دیا ہے۔ اب ہماری جانوں میں اللہ تعالیٰ ہی کا تصرف ہوگا۔ جو چاہے حکم فرمائے ہماری ہر نقل و حرکت۔ ہر نشست و برخاست۔ اُسی کے حکم کے تابع ہوگی۔ کھلائے گا تو کھائیں گے کھانے سے منع کرے گا۔ تو ہرگز نہیں کھائیں گے پلاہنگا تو پئیں گے۔ اگر پینے سے روک دے گا۔ تو ہرگز نہیں پئیں گے۔ (اسی کا نام روزہ ہے) پہننے کی اجازت دے گا۔ تو پہنیں گے۔ اگر پہننے سے روک دے گا۔ تو ہرگز نہیں پہنیں گے۔ مثلاً ریشم۔ پلائے گا تو پئیں گے۔ اگر پینے سے منع کرے گا۔ تو ہرگز نہیں پئیں گے۔ مثلاً شراب۔ جس مجلس میں بیٹھنے کی اجازت دیگا تو بیٹھیں گے۔ مثلاً مجلس اشاعت کتاب و سنت اور جس مجلس میں بیٹھنے سے منع کرے گا۔ ہرگز نہیں بیٹھیں گے۔ مثلاً مجلس کفار و منافقین جو اُس وقت پہلے اسلام کے دشمن تھے۔

علیٰ ہذا القیاس

جو نقشہ صحابہ کرام رضوان اللہ تعالیٰ علیہم اجمعین کا میں نے سطور بالا میں پیش کیا ہے۔ یہ دراصل اُن کی سیرت مقدسہ سے میں نے اخذ کیا ہے۔ علیٰ ہذا القیاس جو مسلمان اس پیش کردہ سانچے میں اپنی زندگی کو ڈھالے گا۔ وہی کھرا۔

اصلی اور سچا مسلمان ہوگا۔ ورنہ نہیں۔ اسے مسلمان کیا تو کھوٹی چیز بجائے کھری کے لینے پر راضی ہو سکتا ہے۔ ہرگز نہیں۔

اپنے گریبان میں منہ ڈال کر

سوچو۔ کیا اللہ تعالیٰ نے نقلی اور کھوٹے مسلمانوں کے لئے بہشت تیار کیا ہوا ہے بہشت کے مستحق فقط وہ مسلمان ہو سکتے ہیں۔ جو اصلی۔ کھرے اور سچے ہوں اور کھرے اور کھوٹے کے پرکھنے کا میاں فقط رسول اللہ صلی اللہ علیہ وسلم اور آپ کے صحابہ کرام ہیں۔ واما علینا الا البلاغ۔

حضور انور کی سیرت کا دوسرا پہلو

حضور کا مومنین سے تعلق

(لَقَدْ جَاءَكُمْ رَسُولٌ مِّنْ اَنْفُسِكُمْ فَخَرِّجُوْا عَنْكُمْ خِزْيٰتِكُمْ عَلٰی سُرُوْرٍ مِّنْ اَنْفُسِكُمْ فَذٰلِكَ اَمْرٌ مِّنْ رَّبِّكُمْ ۝) سورۃ التوبہ رکوع ۱۷ پارہ ۷ ترجمہ۔ البتہ تحقیق تمہارے پاس تم ہی میں سے رسول آیا ہے۔ اسے تمہاری تکلیف گراں معلوم ہوتی ہے۔ تمہاری بھلائی پر وہ حریص ہے۔ مومنوں پر نہایت شفقت کرنے والا مہربان ہے۔

شیخ الاسلام کا حاشیہ

اس آیت پر حضرت مولانا شبیر احمد رضا رحمۃ اللہ علیہ کا حاشیہ ملاحظہ ہو۔ ”جس کے حسب و نسب۔ اخلاق و اطوار اور دیانت و امانت سے تم خوب واقف ہو۔ جس چیز سے تم کو تکلیف یا سختی پہنچے۔ وہ اُن پر بہت بھاری ہے۔ ہر ممکن طریقہ سے آپ یہ ہی چاہتے ہیں کہ امت پر آسانی ہو۔ اور دنیوی اور اخروی عذاب سے محفوظ رہے اسی لئے جو دین آپ لائے وہ بھی سہل اور نرم ہے۔ اور عمال کو آپ یہ ہی نصیحت فرماتے تھے۔ کِیْسًا وَاَوْدًا تَحْسِرُوْا (آسانی کرو سختی مت کرو) تمہاری خیر خواہی اور نفع رسانی کی خاص ترہ اُن کے دل میں ہے۔ لوگ دوزخ کی طرف بھاگتے ہیں آپ اُن کی کمری پکڑ پکڑ ادھر سے ہٹاتے ہیں۔ آپ کی بڑی کوشش اور آرزو یہ ہے کہ خدا کے بندے اصلی بھلائی اور حقیقی کامیابی سے ہمکنار ہوں۔ جہاد وغیرہ کا مقصد بھی خوریزی نہیں۔ بلکہ بحالت مجبوری

سخت پریشانی کے ذریعہ سے بنی نوع انسان کے فاسد و مسموم عضاء کو کاٹ کر اور خراب جراثیم کو تباہ کر کے اُمت کے مزاج عمومی کو صحت و اعتدال پر رکھنا ہے۔ جب آپ تمام جہان کے اس قدر خیر خواہ ہیں۔ تو خاص ایمانداروں کے حال پر ظاہر ہے۔ کس قدر شفیق و حرمان ہو گئے۔

عبرت

موجودہ دور کے مسلمانوں کو بڑے عور سے اس آیت کے مفہوم پر غور کرنا چاہئے۔ کہ جب ہمیں حضور کے نقش قدم پر چلنے کا حکم دیا گیا ہے (جس کا ذکر پہلے آچکا ہے) تو سوچنا چاہئے کہ کیا ہم بھی واقعی آپ کی اُمت کے خیر خواہ کہلانے کے مستحق ہیں موجودہ مسلمان قوم میں اکثریت ایسے افراد کی ہے۔ جو مسلمانوں کو ہر ممکن دھوکہ فریب دے کر اور اُن سے بد دیانتی کر کے انہیں ہر ممکن دھوکہ دینا چاہتے ہیں۔

کیا

پاکستان میں ہندو آکر چوری کرتے ہیں۔ کیا ہندو آکر ڈاکے ڈالتے ہیں کیا ہندو آکر مسلمانوں کی بیوی بیٹیوں کا اغوا کرتے ہیں۔ کیا ہندو آکر یہاں زنا کرتے ہیں۔ کیا ہندو دفنوں میں گھس کر مسلمانوں سے رشوت لے کر کھا جاتے ہیں۔ کیا ہندو یہاں آکر رشوت لئے بغیر افسران یا تک غریبوں اور عاجزوں کی درخواستیں نہیں پہنچاتے۔ کیا یہاں آکر بڑے دکانداروں سے مال لے جاتے ہیں اور پھر وقت پر روپیہ ادا نہیں کرتے۔ اور پھر بچارے بڑے بڑے تاجروں کو مقدمہ لڑا کر بمشکل روپیہ وصول ہوتا ہے۔

اور کیا

یہی مسلمان ہیں۔ جو پاکستان کی عزت کو اپنی دیانتداری سے سر بلند کرینگے۔ کیا پاکستان کے یہی مسلمان ہیں جو دوسری قوموں سے اپنے بلند اخلاق کے باعث نیک نامی کا ثمن لینگے۔ میرے درد دل کا ترجمان ایک شعر ہے وہ سنئے

۵۰ واٹے ناکامی منار کارواں جاتا رہا
کارواں کے دل سے احساسِ بیاں بتاتا رہا
اما اشکر بشی و حزنی لی اللہ

حضور انور کی سیرت کا تیسرا پہلو

مدینہ منورہ میں ایک ایسا دینی مدرسہ ہے جس میں فقط آسمانی کتاب کا درس دیا جاتا ہے۔ اس مدرسہ کی نظیر دنیا بھر میں نہیں پائی جاتی۔ کیونکہ سطحِ دنیا پر اس وقت ایک ہی آسمانی کتاب موجود تھی۔ جس کا نام قرآن مجید ہے۔ ورنہ دوسری تمام آسمانی کتابیں سطحِ دنیا سے نیست و نابود ہو چکی تھیں۔ اور اس آسمانی کتاب کے سطحِ دنیا پر لانے کا باعث بھی فقط رحمۃ للعالمین علیہ الصلوٰۃ والسلام کا وجود مسعود ہی تھا۔ اور اس کے سب سے پہلے معلم خود حضور صلی اللہ علیہ وسلم ہیں۔ چنانچہ سورہ جمعہ رکوع ۱۰ پارہ ۲۸ میں آپ کے متعلق (و یعلمہم الکتاب) کا اعلان کیا گیا ہے ترجمہ۔ اور انہیں آپ کتاب (یعنی قرآن مجید) کی تعلیم دیتے ہیں۔

حاصل

یہ نکلا کہ مدینہ منورہ کے اس بینظیر دینی مدرسہ کے مدرس بھی خود حضور انور ہی ہیں۔ آپ پیغمبر بھی ہیں۔ اور اس بینظیر مدرسہ اسلامیہ کے مدرس بھی ہیں۔

حضور انور کی سیرت کا چوتھا پہلو

آپ دنیا بھر کے انسانوں کے لئے امراض باطنی سے شفا دلانے کا فن بھی بدرجہ اتم و اکمل جانتے ہیں۔ جس کا نام تزکیہ نفس ہے۔ انسان کے اندر کئی روحانی امراض پائے جاتے ہیں۔ اور عام طور پر انسانوں کو اُن کا احساس بھی نہیں ہوتا۔ جب تک کہ بادی خاص طور پر توجہ نہ دلائے۔ اور اگر خدا خواستہ ان امراض میں مبتلا رہتے ہوئے انسان دنیا سے رخصت ہوا۔ تو وہ امراض قبر کو دوزخ کا گڑھا بنائیں گے۔ الحمد للہ ثم الحمد للہ کہ رسول اللہ صلی اللہ علیہ وسلم کی صحبت میں ان امراض سے بھی صحابہ کرام رضی اللہ عنہم شفا یاب ہو جاتے تھے اس صفت مبارکہ کے لحاظ سے آپ کو سورہ جمعہ کے رکوع اول پارہ ۲۸ میں (و یشفیکم) اور انہیں پاک کرتا ہے۔ کے عہدہ سے یاد فرمایا گیا۔ حضور انور کا یہ فرض آج کل صوفیائے عظام ادا کرتے

ہیں۔ جو اُن کے سلسلہ بیعت میں داخل ہو جائے۔ پھر وقتاً فوقتاً ان امراض روحانی کی اطلاع بھی دیتے رہتے ہیں اور ان کا علاج بھی بتلاتے رہتے ہیں۔ اور اپنی باطنی توجہ بھی اس شخص کی اصلاح کے لئے مبذول فرماتے رہتے ہیں۔ بفضلہ تعالیٰ اس طرح پر ایک مدت مدید کے بعد طالب حق کی واقعی اصلاح ہوجاتی ہے۔ پھر اس بندہ خدا پر یہ شعر صادق آتا ہے

نہ تھی حال کی جبکہ اپنے خبر نظر آتے تھے سب کے عیب مہر
پرٹی اپنے گناہوں پہ جبکہ نظر مجھے عیب کسی کا نظر نہ پڑا

ایک طالب مولیٰ کی تمنا

صدقے میں تیرے ساقی مشکل آسان کر دے
ہستی میری مٹا دے خاک بے جان کر دے

اصلی اور سچا صوفی

وہ ہے جس میں کتاب و سنت کے اتباع کا رنگ پورے طور پر پایا جائے اگر خدا خواستہ ایک شخص صوفیانہ تجھیں میں ہمارے سامنے آئے۔ اور لاکھوں مرید بھی ساتھ لائے۔ جو اس کے ساتھ بیعت کا تعلق رکھتے ہوں۔ اگر وہ کتاب سنت کا تتبع نہیں ہے۔ تو میں دوستوں سے کہا کرتا ہوں کہ ایسے صوفی کی طرف عقیدہ تمندی سے نگاہ اٹھا کر دیکھنا بھی گناہ ہے۔ اور اُس کی بیعت کرنا حرام ہے۔ اور بے خبری میں ہو جائے تو اُس کو توڑ کر کسی متبع کتاب و سنت کے ساتھ تعلق جوڑنا فرض عین ہے۔ اگر خدا خواستہ بیعت نہ توڑی اور اسی کے ساتھ بھڑے رہے تو جہاں وہ جائے گا ہمیں بھی وہیں جانا پڑیگا۔ و ما علینا الا البلاغ۔ (باقی آئندہ)

ایک عالم دین کی ضرورت

جو درس و تدریس کا سلسلہ چلا سکے

فاضل دیوبند ہو یا اس کا متبادل ہو۔ واعظ بھی ہو اور خطیب بھی ہو۔ وظیفہ معقول دیا جائے گا۔

خط و کتابت کا پتہ:-

مولانا حبیب الرحمن صاحب لودیانوئی
بقام سید والا ڈاک خانہ خاص تحصیل منکانہ ضلع شیخوپورہ

احکام نکاح

از جناب ایدہ العزیز صاحب (روشنیانی) جی ایمے جی ٹی پرنسپل عثمانیہ کالج لاہور

وَرَانِ خِفْتُمْ أَلَّا تُفْسِدُوا فِي الْبَيْتِ
فَإِنْ كُنْتُمْ صَاحِبَاتٍ لِّكُمْ مِنْ نِسَاءٍ مِمَّنْ
وَنُكَلٍ وَرَبِّحُ فَإِنْ خِفْتُمْ أَلَّا تَعْدِلُوا
فَوَاحِدَةٌ بَيْنَهُمَا سَوَاءٌ ۚ

ترجمہ۔ اور اگر ڈرو کہ انصاف نہ کر سکو گے یتیم لڑکیوں کے حق میں تو نکاح نہ کرو۔ جو اور عورتیں تم کو غش آویں دو دو، تین تین اور چار چار، پھر اگر ڈرو کہ ان میں انصاف نہ کر سکو گے تو ایک ہی نکاح کرو۔ الشکاح منی سبتی فمکن رجب عن سبتی فلیکن منی۔ نکاح کرنا میری سنت ہے۔ میں جو کوئی میری سنت سے پھرا اس کا میرے ساتھ کوئی تعلق نہیں۔

نکاح بھی اللہ تعالیٰ کی بڑی نعمت ہے۔ دنیا اور دین کے کام اس سے درست ہو جاتے ہیں۔ اور اس میں بہت فائدے اور بے انتہا مصغبتیں ہیں۔ آدمی گناہ سے بچتا ہے۔ دل ٹھکانے ہو جاتا ہے۔ بیت خواب اور ڈانواں ڈول نہیں ہونے پاتی۔ اور بڑی بات یہ ہے کہ فائدے کا فائدہ اور ثواب کا ثواب، کیونکہ میاں بیوی کا پاس بیٹھ کر محبت پیار کی باتیں کرنا سبھی دل لگی میں دل بہلانا نفل نمازوں سے بھی بہتر ہے۔

نکاح فقط دو لفظوں سے بندھ جاتا ہے۔ جیسے کسی نے گواہوں کے دہرو کہا میں نے اپنی لڑکی کا نکاح تمہارے ساتھ کیا۔ اس نے کہا میں نے قبول کیا۔ پس نکاح بندھ گیا اور دونوں میاں بیوی ہو گئے اسی کو شرعی اصطلاح میں ایجاب و قبول کہتے ہیں۔

بہتر یہ ہے کہ بڑے مجمع میں نکاح کیا جائے۔ جیسے نماز جمعہ کے بعد جامع مسجد میں یا اور کہیں۔ تاکہ نکاح کی خوب شہرت ہو جائے۔ اور چھپ چھپا کے نکاح نہ کرے کم از کم وہ گواہ ہوں یا تو دونوں بالغ مسلمان مرد ہوں یا ایک مرد اور دو عورتیں ہوں (دماغی ہستی زیور)

حضرت عبداللہ ابن مسعودؓ کہتے ہیں۔ کہ

رسول اکرم صلی اللہ علیہ وسلم نے فرمایا۔ ایک نماز کے واسطے تشدد ہے اور حاجت کے واسطے۔ نماز والا تشدد تو قعدہ کی حالت میں بڑھا جاتا ہے اور حاجت والا یہ ہے۔

إِنَّ الْحَمْدَ لِلَّهِ وَكَسْتَعِينُهُ وَكَسْتَعِينُهُ وَكَسْتَعِينُهُ
تَعُوذُ بِاللَّهِ مِنْ شَرِّهِمْ أَلْفَسْنَا مِنْ يَهْدِيهِ
اللَّهُ فَلَا مَضِلَّ لَهُ وَمَنْ يُضِلَّهُ فَكَأَنَّهُ
هَادِيَ لَهُ وَآشَهْدُ أَنْ لَا إِلَهَ إِلَّا اللَّهُ وَ
أَشْهَدُ أَنَّ مُحَمَّدًا عَبْدُهُ وَرَسُولُهُ
اور آپ نے مندرجہ ذیل تین آیتیں اس کے بعد تلاوت فرمائیں۔

يَا أَيُّهَا الَّذِينَ آمَنُوا اتَّقُوا اللَّهَ حَقَّ
تَقَاتِهِ وَلَا تَمُوتُوا إِلَّا وَأَنْتُمْ مُسْلِمُونَ
يَا أَيُّهَا الَّذِينَ آمَنُوا اتَّقُوا اللَّهَ الَّذِي
كَسَبَ لَكُمْ بِهِ دَارَ الْآخِرَةِ إِنَّ اللَّهَ عَلِيمٌ ذِكْرًا
يَا أَيُّهَا الَّذِينَ آمَنُوا اتَّقُوا اللَّهَ
فَلَوْ لَوْ أَقْرَأْتُمْ لَسَدِيدًا يُصْلِحْ لَكُمْ أَعْمَالَكُمْ
وَيُخَفِّضْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ
فَعَسَىٰ أَنْ يَكُونَ رَاحَةً لَكُمْ فِي الْآخِرَةِ

دوسری روایت میں ہے کہ حضور نے ان تینوں آیتوں کی تفصیل فرمائی۔ تیسری روایت میں ان الحمد کے بعد شہادہ اور شہادہ کے بعد مسیحات اجماعاً (الغرض اس کے بعد اپنی حاجت طلب کرے)

ابن مسعودؓ کی ایک روایت میں یہ خطبہ نکاح ہے۔ خطبہ پڑھنا مسنون ہے۔ دوطحا یا دلوہن سے گلے پڑھنا ضروری نہیں ہے یہ ایک رسم ہے۔ انتشاری، ناچ، سہرا باندھنا ہندی لگانا۔ راگ گانا اور باجے بجانا وغیرہ یہ سب ناجائز ہیں۔ اللہ تعالیٰ کی نشانیوں میں سے ایک یہ بھی ہے کہ اس نے تمہارے واسطے تمہاری قسم سے جوڑے بنا دیئے۔ تاکہ چین سے رہو اور تمہارے درمیان پیار اور محبت رکھی جائے۔ ۶۷-۶۸

پیدائشی طور پر مرد و عورت کے درمیان خاص قسم کی محبت اور پیار رکھ دیا۔ تاکہ تمہارے ازدواج حاصل ہو۔ چنانچہ دونوں کے میں جمل سے نسل انسانی دنیا میں پھیل گئی۔ عورتیں مردوں کا لباس ہیں۔ اور مرد پوشاک ہیں عورتوں کی یعنی جس طرح بدن سے کپڑے لگے اور ملے

ہوتے ہیں۔ اسی طرح مرد و عورت کس میں ملتے ہیں

شرائط نکاح

جن عورتوں کی حرمت بیان ہو چکی۔ ان کے سوا سب حلال ہیں۔ لیکن چار شرطیں ہیں وہ یہ کہ طلب کرو یعنی زبان سے ایجاب و قبول دونوں طرف سے ہو جائے (۱) یہ کہ مال یعنی مہر دینا قبول کرو (۲) یہ کہ ان عورتوں کو قید میں لانا اور اپنے قبضہ میں رکھنا مقصود ہو۔ صرف مستی نکالنا اور شہوت رانی مقصود نہ ہو۔ جیسا کہ زنا میں ہوتا ہے۔ لیکن ہمیشہ کے لیے وہ اس کی زوجہ ہو جائے۔ چھوڑے بغیر کسی نہ چھوڑے۔ مطلب یہ کہ کوئی مدت مقرر نہ ہو۔ اس سے متد کا سہم ہونا معلوم ہو گیا۔ جس پر اہل حق کا اجماع ہے۔ (۳) مضمیٰ طور پر دعوتی نہ ہو۔ یعنی کم سے کم دو مرد یا ایک مرد اور دو عورتیں اس معاملہ کی گواہ ہوں۔ اگر وہ گواہوں کے بغیر ایجاب و قبول ہوگا تو وہ نکاح درست نہ ہوگا۔ زنا سمجھا جائے گا

تعدد ازواج

مسلمان آزاد کے لیے زیادہ سے زیادہ چار نکاح تک اور غلام کے لیے دو تک کی اجازت ہے۔ احادیث میں بھی اس کی تصریح ہے اور آئمہ دین کا بھی اسی پر اجماع ہے اور تمام امت کے لیے یہی حکم ہے۔ صرف رسول اللہ صلی اللہ علیہ وسلم کی شخصیت اور سہب کا امتیاز ہے کہ اس سے زائد کی اجازت ہے مگر تم کو اس بات کا ڈر ہو کہ کئی عورتوں میں انصاف اور مساوات کے مطابق معاملہ نہ کر سکو گے تو پھر ایک ہی نکاح پر قناعت کرو۔

مہر کا بیان

جن عورتوں کے ساتھ نکاح کرو۔ ان کے مہر خوشدلی اور رغبت کے ساتھ خود ادا کرو۔ ان کا کوئی حامی اور تم سے تقاضا کر کے وصول کرنے والا ہو یا نہ ہو اگر عورت اپنی خوشی سے مہر میں سے کوئی مقدار زوج کو معاف کر دے یا لے کر پھر زوج کو مہر کر دے تو اس میں کچھ ہرج نہیں۔ زوج اس کو خوشی سے کھا لے

حضرت ابوہریرہؓ کہتے ہیں۔ حضرت عائشہؓ

سے دریافت کیا گیا کہ نبی اکرم صلی اللہ علیہ وسلم کی بیوی کا کٹنا حرام ہوا کرتا تھا۔ حضرت عائشہؓ نے فرمایا دس اونٹنی اور ایک دیش کا بچہ کرتا تھا۔ بیش نصف اونٹنی ہوتا ہے۔ مجموعہ پانسو درہم ہوئے۔ (۲۵۱ روپیہ) زیادہ سے زیادہ بارہ اونٹنی آپ نے صر باغضل مندرجہ ذیل عورتوں سے نکاح حرام ہے ذیل ان کو بیان کیا جاتا ہے جو علاقہ نسب کی وجہ سے حرام ہیں اور وہ سات ہیں۔ ماں، بیٹی، بہن، پھوپھی، خالہ، بھتیجی اور بھانجی ان میں سے کسی کے ساتھ کسی کو نکاح کرنا جائز نہیں۔ ماں کے حکم میں دادی، نانی اور بہن کی سب داخل ہیں۔ ایسے ہی بیٹی میں بھتیجی اور بھانجی۔ چچے تک کی سب داخل ہیں۔ اور بہن میں بیٹی، علاتی اور اختیاتی سب داخل ہیں۔ پھوپھی میں باپ، دادا اور اوپر کی پشتوں کی بہن سگی ہو یا سوتیلی سب آگتی ہیں۔ خالہ میں ماں، نانی، اور نانی کی نانی سب کی بہن تینوں قسم کی داخل ہیں۔ اور بھتیجی میں تینوں قسم کے بھائیوں کی اولاد اور اولاد والا۔ سب داخل ہیں اور بھانجی میں تینوں قسم کی بہنوں کی اولاد اور اولاد والا۔ محرمات نسبی کے بعد محرمات رضاعی کو بیان کیا جاتا ہے۔ اور وہ دو ہیں ماں اور بہن اور اس میں اشارہ ہے کہ سائلوں رشتے جو نسب میں بیان ہوئے۔ رضاعت میں بھی حرام ہیں یعنی رضاعی بیٹی اور پھوپھی۔ اور خالہ و بھتیجی اور بھانجی بھی حرام ہے۔ چنانچہ حدیثوں میں یہ حکم موجود ہے۔ اب محرمات مصاہرہ کا ذکر ہے۔ یعنی علاقہ نکاح کی وجہ سے جن سے نکاح حرام ہوتا ہے اور اس کی دو قسمیں ہیں۔ اول وہ کہ ان سے ہمیشہ کے لئے نکاح ناجائز ہے اور وہ زوجہ کی ماں اور اس زوجہ کی بیٹی ہے جس زوجہ سے کہ تم نے صحبت کی ہو۔ لیکن اگر صحبت سے پہلے کسی عورت کو طلاق دیدو تو اس کی بیٹی سے نکاح ہو سکتا ہے۔ اور تمہارے بیٹوں کی عورتیں ہیں اور اس میں نیچے تک پوتوں اور نواسوں کی عورتیں داخل ہیں کہ ان سے کبھی تمہارا نکاح درست نہیں ہو سکتا۔ دوسری قسم وہ ہے کہ ان سے ہمیشہ کے لئے نکاح کی ممانعت نہ ہو۔ بلکہ جب تک کوئی عورت تمہارے نکاح میں رہے اس وقت تک اس عورت کی ان قرابت والی عورتوں سے نکاح کی ممانعت راقی۔ جب اس عورت کو طلاق دے دی زیادہ ہوگی تو ان سے نکاح درست ہو جائے گا۔ اور وہ زوجہ کی بہن

ہے کہ زوجہ کی موجودگی میں تو اس سے نکاح نہیں ہو سکتا اور بعد میں درست ہے اور یہی حکم ہے زوجہ کی پھوپھی۔ خالہ۔ بھتیجی اور بھانجی کا (حضرت مولانا عثمانی)

احادیث

(۱) حضرت عبداللہ ابن مسعودؓ کہتے ہیں کہ رسول اکرم صلی اللہ علیہ وسلم نے ارشاد فرمایا۔ جو آدمی اگر تم میں مصارف برداشت کرنے کی طاقت ہو تو نکاح کرو۔ کیونکہ یہ آنکھوں کو بچا کرنے والا اور شرمگاہ کو محفوظ رکھنے والا ہے اور جس شخص میں اسکی قوت نہ ہو۔ تو اس کو روزہ رکھنا چاہیے۔ کیونکہ روزہ رکھنا اس کے خستی کرنے کی مانند ہے۔

(۲) حضرت ابوہریرہؓ کہتے ہیں۔ رسول اکرم صلی اللہ علیہ وسلم نے فرمایا۔ عورت سے چار امور کی وجہ سے نکاح کیا جاتا ہے۔ (۱) ماں کی وجہ سے (۲) حب و نسب کی وجہ سے (۳) خویشی کی وجہ سے (۴) دینداری کی وجہ سے لیکن ہمارے ملک میں تو دیندار عورت کو نکاح کر کے سعادت حاصل کر۔

(۳) حضرت عبداللہ ابن عمرؓ کہتے ہیں۔ رسول اللہ صلی اللہ علیہ وسلم نے فرمایا دنیا کی ہر چیز فانی ہے لیکن اُسکے تمام مالوں سے بہتر مال نیک عورت ہے۔

(۴) حضرت ابوہریرہؓ کہتے ہیں۔ رسول اکرم صلی اللہ علیہ وسلم نے فرمایا۔ خدا تعالیٰ کو تین شخصیں کی مدد کرنا مناسب ہے اس غلام نکاح کی جو ادائے رقم کا ارادہ رکھتا ہو اور اس نکاح کرنے والے کی جس کا مقصد عفت اور عصمت ہو اور عباد فی سبیل اللہ کی۔

(۵) یہی حضرت عائشہؓ کہتے ہیں۔ رسول اکرم صلی اللہ علیہ وسلم نے فرمایا۔ جب تمہارے پاس ایسے شخص کا پیغام نکاح آئے جس کے دین اور اخلاق کو تم پسند کرتے ہو اس سے نکاح کر دو۔ ورنہ زمین میں نہایت فتنہ و فساد برپا ہوگا۔

(۶) حضرت معقل ابن یسارؓ کہتے ہیں۔ رسول اللہ صلی اللہ علیہ وسلم نے فرمایا۔ شہر سے محبت رکھنے والی اور اولاد زیادہ جتنے والی عورت سے نکاح کرو۔ کیونکہ تمہاری کثرت سے میں دیگر امتوں پر فخر کروں گا۔

(۷) حضرت ابو امامہؓ کہتے ہیں حضور اکرم صلی اللہ علیہ وسلم نے فرمایا خوف خدا کے بعد انسان کے واسطے اس نیک عورت سے زیادہ کوئی چیز بہتر نہیں جو اس کے حکم کی تعمیل کرے۔ اور اس کو دیکھ کر مسرور ہو۔ اور اگر اس کے کسی فعل پر مد قسم کھائے تو اس فعل کو کر۔

دکھائے اور اگر مرد غائب ہو جائے۔ تو مرد کی غیر خواہی اس کی عورت آبرو اور مال کی حفاظت رکھے۔

(۸) حضرت انسؓ کہتے ہیں۔ حضور کریم صلی اللہ علیہ وسلم نے فرمایا۔ جب آدمی عقد کر لیتا ہے تو نصف دین کا اشکال کر لیتا ہے۔ لیکن اس کو باقی نصف میں اتنا اختیار کرنا چاہیے۔

(۹) حضرت عائشہؓ کہتی ہیں۔ حضور اور صلی اللہ علیہ وسلم نے فرمایا جو نکاح زیادہ سہل ہو۔ وہ باعتبار برکت کے زیادہ عظیم المرتبہ ہے دینی جس نکاح سے ایسی عورت نکلتی ہو جائے کہ تھوڑی سی چیز پر قناعت کر لے والی ہے اور مشقت و تکلیف میں اپنے شوہر کو ڈالے وہ اور تمام نکاحوں سے مرتبہ میں عظیم ہے۔

(۱۰) حضرت جابرؓ کہتے ہیں۔ رسول کریم صلی اللہ علیہ وسلم نے فرمایا۔ جب تم لوگوں میں سے کوئی شخص ملگنی کرے تو سنگنی والی کو اگر ممکن ہو تو دیکھ لے۔

(۱۱) حضرت ابوہریرہؓ کہتے ہیں۔ رسول اکرم صلی اللہ علیہ وسلم نے فرمایا۔ جس عورت کی ایک مرتبہ شادی ہو چکی ہو۔ دوبارہ اس کے صریح حکم بغیر اس کا نکاح نہ کرو اور کنواری سے بھی اجازت طلب کرو۔ ہم نے عرض کیا یا رسول اللہ (کنواری سے کس طرح) اجازت طلب کی جائے۔ فرمایا اس کا خاموش رہنا ہی اس کی اجازت ہے۔

(۱۲) حضرت عمر ابن الخطابؓ کہتے ہیں اور انس ابن مالکؓ رنہ کا بھی بیان ہے کہ حضور انور علیہ الصلوٰۃ والسلام نے فرمایا تورات میں لکھا ہے کہ جس شخص کی لڑکی بارہ سال کی ہو جائے تو اس کی شادی فوراً کر دینا چاہیے۔ ورنہ اس کی گردن پر اس کا گناہ رہے گا۔

(۱۳) حضرت عائشہؓ کہتی ہیں۔ حضور انور صلی اللہ علیہ وسلم نے فرمایا۔ نکاح کی شہرت کیا کرو اور اس کا انشاء مساحہ میں ہونا چاہیے۔

(ماخوذ از مشکوٰۃ کتاب النکاح)

ہفت روزہ حاکم الدین لاہور
میں اشتہار دے کر
اپنی تجارت کو شروع دیں

ہادی اعظم صلی اللہ علیہ وسلم

(از جناب محمد ممتاز صاحب لودی لاہوری خان چوسا)

کی پرستش کی جا رہی تھی۔ تو مشرق یک کی تہذیب کا متوالا آواگون کے وہی اور خیالی چکر سے بچنے کی کوشش میں نروان کے پرچے اڑا رہا تھا۔

فلک کی مانگ میں موتی نہ تھے ستاروں جبین باغ پر افشاں نہ تھی بہاروں کی زمیں کے گوش میں آمیزہ جمال نہ تھا کٹی لٹی سی جوانی تھی چاند تاروں کی ظفر مخروں

ذہنی پیچیدگی اور لاتعداد مصائب سے گھبرایا ہوا انسان اندھیرے میں ٹانگ ٹوٹا مار رہا تھا۔ لیکن جبکہ ہر سو ظلمت و کفر کا دور دورہ تھا۔ انسان کا ہر کام کے لئے ایک الگ دیوتا مانا ہوا تھا۔ اور

جب ۵ کہیں رواج، کہیں وہم اور کہیں تقلید روش روش پہ تھا گویا بہانوں کا ہجوم کسی مرد خدا کا اس دورِ پرفتق میں اتنی عظیم اور ہر خود غلط عظمتوں سے ٹکر لینا ناممکن تھا۔ اس لئے روحانیت کی تلاش میں چلا ہوا مسافر گھوم پھر کر وہیں آ رہتا جہاں سے چلا تھا۔ اس لئے اب ایک ایسے انقلاب کی ضرورت تھی جو انسان کو روح کو دماغ کو اندھیرے بدن کی گناہوں کمزوری اور زندگی کے غور سے نجات دلاتا انسان جاننا تھا۔ کہ اسے مرکز کی طرف لوٹنے کے لئے ایک عظیم قربانی دینی ہوگی اور اسے الہی معیار تک پہنچنے کے لئے اپنے آپ کو یکسر بدلتا ہوگا۔ جس کا تصور تک بھی موجود نہ تھا۔

عین اس وقت جبکہ انسانی دنیا گناہ کی گرفت اور دیوتاؤں، ستاروں، فرشتوں پیغمبروں اور شہیدوں کی طوائف الملوکوں میں پھنسی جہنم کے ساحل کے سرے پر پہنچ چکی تھی۔ ان عظیم اور بڑے غلط قوتوں سے ٹکر لینے کے لئے ۱۲ ربیع الاول کو وادی بطحا میں وہ نور طلوع ہوا۔ کہ جس پر ریگستان عرب کی بے آب و گیاہ سرزمین عرش معلیٰ کی بلندیوں پر بجا طور فخر کر سکتی ہے۔ کہ جس کا نام محمدؐ (فداہ النبی وانی) تھا۔ کہ جس کے لمحہ میلاد نے زمین کی رگ سیپے میں پھریری سی دوڑادی جس نے پستیوں میں ٹھوکریں کھانے والی انشت کو سدرۃ المنتہی عیسیٰ رفعتوں پر نظر دوڑانے کی ہمت دی اور اس موجد اعظم نے اپنی حقیقت شناس نگاہوں سے کشتوں کے پیچھے وحدت کا جلوہ دیکھا۔ منتظر کون و مکان

دے کر انسان کی طرف بھجا۔ لیکن جب بہت سے انبیاء کے پیغام دنیا کو قعر ذلت سے نہ نکال سکے۔ اور واشگاف صورت میں حقیقت سامنے نہ آئی۔ تو انسانیت کو ایک ایسے پیغمبر اور ناجی کا انتظام ہوا۔ کہ جس کی بعثت نے حقیقت کو اس وضاحت اور تکمیل کے ساتھ پیش کیا کہ دنیا اس کو قبول کر کے پھر نہ بھول سکے۔

آخر موجودات نے ایک پھریری لی۔ اور انسان کا دل و دماغ بعثت رحمتہ للعالمین حضرت محمد مصطفیٰ صلی اللہ علیہ وسلم کی خوشخبری سے شخصی کی امیدوں کا آماجگاہ بن گیا۔ انسان کی ظاہر بین نگاہیں کثرت کی نیکیوں میں الجھ کر موجد سے مشرک بن چکی تھیں۔ شطرنج گیتی پر بڑے بڑے حیرے حرکت کر رہے تھے۔ دنیوی لحاظ سے سطوت و جبروت کے عظیم ترین ستون عالم انسانیت کو مرعوب کئے ہوئے تھے۔ اور قابیلی گروہ کی بساط سیاست جھگکا رہی تھی۔ انسانی دماغ خدائے واحد کی تلاش میں وہی خداؤں کی بھول بھلیوں میں گم ہو کر رہ گیا تھا۔ انسان نے اپنے گرد و نواح میں پھیلی ہوئی کائنات کی ہر شے کو اپنا خدا اور دیوتا بنایا ہوا تھا۔ کوئی آفتاب کو پوجتا تھا تو کوئی مہتاب کو۔ کسی کا معبود دیکھتے تو کسی کے پہاڑ۔ کوئی آگ سے اپنی ٹراویں مانگتا تھا تو کوئی پانی سے۔

مغرب میں انسان اپنی خود ساختہ انا عظمت کے نشے میں خدائے لم یزال کو بھول چکا تھا۔ تو مشرق میں تہذیب نے پوجائے لڑائی۔ لین دین اور بھڑک کاموں کی چا قوموں کا افتراق پیدا کر کے اندھیرے جگ کو اور بھی اندھیرا کر رکھا تھا۔ حالانکہ سورج، چاند اور آگ جیسے مبدائے فیض انسان کو شرعی تہذیب سمجھنے کی دعوت دے رہے تھے۔ لیکن مورکھ دماغ کو ایسے اُجالے کی ضرورت تھی۔ جو اسے تمام کائنات کے پردے اٹھا کر بتا سکتا کہ یہ کیا ہے؟ کیونکہ آتما اندھیرے میں بھٹک رہی تھی۔ انسان خدائے لم یزال کی لافانی عظمت کا مذاق اڑا رہا تھا۔ مغرب میں آتش و باد

فخر عالم و عالمیان، افضل موجودات، زبدہ کائنات، ناجی دو جہاں حضرت محمد مصطفیٰ صلی اللہ علیہ وسلم کی ولادت مقدسہ نے انسانی زندگی کی انتہا کو ابتدا میں بدل دیا۔ دنیا پر فضل کی بارش اس قدر زیادہ ہوئی کہ صلاحت و گمراہی میں بھٹکنے والی دنیا نے وادی بطحا میں گھٹکھوڑ گھٹاؤں کے دامن کو تار تار کرنے والے اُجالے اور روشنی سے پاکیزگی اور برتری کی انتہائی بلندیوں پر پہنچنے کا واحد طریقہ تعلیم پایا۔ روحانیت کی معراج خود شناسی یا خود غنائی نہ رہی۔ بلکہ خود فراہمی کی زندگی تسلیم کی جانے لگی۔ انسانیت کی جو غلیظ ترین پستیوں میں ڈوبی ہوئی ذلت و نامرادی کے بوجھ تلے رہینگ رہی تھی ازسرنو تعمیر ہوئی۔

اس ارض عالم میں لاکھوں سال سے خداوند قدوس دنیا کو صرف ایک شہنشاہت اور ایک نظام ربانی کے قبول کرنے کی تربیت دے رہا تھا۔ شرعی تہذیب نے وقتاً فوقتاً یہ احکام عالم فانی کے یکینوں کے سامنے پیش کئے۔ کہ انسان بندگی کو عروجِ سجد اور تمنا و جستجو فقط خدائے واحد کے سامنے پیش کرے۔ نیز دوسرے انسانوں کے ساتھ انصاف و اخلاق سے پیش آئے اگر وہ ایسا نہیں کرے گا تو اسے اُس کا خمیازہ دنیا و آخرت ہر جگہ بھگتنا پڑے گا۔ لیکن نادان انسان نہ تو خدائے واحد کی بندگی کا سلسلہ جاری رکھ سکا اور نہ ہی اپنے بھولیوں کے ساتھ انصاف و اخلاق برت سکا۔ اسی طرح وہ اپنی عاقبت کے لئے بے اندازہ دے شمار عذاب کھاتا رہا۔ خدا کا آئین ایک مرکز تھا۔ لیکن انسان پر وہ قوتیں حاوی رہیں جو اسے مرکز سے دور لے جلنے کی متمنی ہیں۔ اگر کبھی کبھی انسانیت میں ایسی قوت کی بھی تخلیق ہوتی جو اسے مرکز کے قریب لے آئے۔ تو وہ اپنی مقابل قوتوں کے مقابلہ میں یا تو بے بس ہو کر رہ گئی یا اگر اسے کوئی کامیابی حاصل ہوئی۔ تو دیر پا ثابت نہ ہوئی۔ اسی لئے قدرت کاملہ نے انسانیت کو قعر ذلت سے بچانے کے لئے انبیاء کرام و مرسلین عظام کو اصولِ نجات

کو پیغام دیا۔ کہ ”اپنا سر کثرتوں کے ایک اور تنہا خالق کے آگے جھکاؤ۔“ اس نے یہ پیغام اس وضاحت اور شیریں مقامی سے دیا کہ ساری دنیا گونج اٹھی۔ آسمان پر ستارے مسکرائے۔ ساری کائنات قہقہے لگانے لگی۔ موجودات میں مسرت و انبساط کی لہریں اٹھنے لگیں اور انسان کو حیات نو کی نوید ملی روح کی پڑمردگی حیات افروز تبسم میں پھلنے لگی۔ اس نور ہدایت نے انسان کو تقدیس دہنی کا وہ راستہ بتایا۔ جو آج بھی فلاح صلاح بنی آدم کا واحد راستہ ہے اور اپنے آپ کو انسانیت کی تکمیل کا پورا پورا نمونہ بنا کر انسان کو عدل و انصاف اخوت و محبت اور القاد و پاکیزگی کا کامیاب راستہ بتا کر صراطِ مستقیم اور راہِ قیم دکھائی۔ انسانیت کے اس محسن اعظم نے امتیاز رنگ و بو مٹا کر انسانی جمیعتوں کا رشتہ خدا سے جوڑ دیا۔ اور اپنے ارشاد

”انما بعثت لکم مکارم الاخلاق“ کے ایک انقلاب انگیز اصول سے ثقافت انسانی کے لئے ایک مثالی سماج کی صحیح معنوں میں تشکیل و تعمیر کا راستہ قائم کر دیا۔ اور خدا کے تقرب کے حصول کے لئے وہ شمع ہدایت روشن کی کہ کفر و ظلمت الحاد شرک کے ہزاروں طوفان اسے آج تک نہ بجھا سکے۔ اور وہ صبح جو ایک طویل ترین رات کے بعد طلوع ہوئی تھی۔ دھوئیں کے ہزاروں بادلوں کی یلغار کے باوجود آج تک نہ چھپ سکی۔

آپ کے اس پیغام کو کہ ”صلح و جنگ، دولت و افلاس، رحمت و رحمت، کامیابی و ناکامی، غرض دنیا کی ہر شے کا تعلق صرف اسی ایک ذات سے ہے جو وحدہ لا شریک ہے۔ لہذا تم اپنے مسائل میں، کاموں میں، فقط اسی سے مدد طلب کرو۔“ دہانے کے لئے قابیلی گروہوں نے انتہائی کوششیں کیں لیکن

وہ انسان کامل، وہ معراج انسان وہ تنویر خالق، وہ تقدیر یزدان جس استقلال اور پامردی کے ساتھ ان کے سامنے ڈٹ گیا۔ اور تمام مصائب آلام کا مقابلہ خندہ پیشانی سے کیا اس نے ان کی تمام کوششیں رائیگاں بنا دیں۔ اور آخر دنیا کے غریب و مظلوم عوام کی تاریک

رات کی سحر بڑی مشکلوں سے نمودار ہوئی رحمتہ للعالمین کی زندگی و اصول نے انسانیت کے سامنے ایک ایسا نظام معیشت پیش کیا کہ جس سے دولت کو ایک گھر میں جمع ہو کر غریبوں کے ڈسنے کے لئے ایک اژدہ بن جائے۔ بلکہ مساوی طور پر تقسیم ہوتی رہے۔ اور آپ کے اس نظام نے بیگنم معاشی لوٹ کھسوٹ اور حرام خوری کا خاتمہ کر دیا۔ رحمتہ للعالمین نے پاپائیت کی طرح اسلام میں پیشہ و مذہبیت و امامت، حکمرانی و جاگیر داری، سود خوری اور حرام خوری کے منبع کو بند کر دیا۔ اور ایک طرف انسان پر اگر ضرورت مندوں اور قرابت داروں کے حقوق قائم کئے گئے تو دوسری طرف لیڈر وہ تسلیم کیا گیا۔ جس کا اخلاق اعلیٰ ہو۔ جو دوسروں کی ضروریات کا خیال رکھے اور ضرورت مندوں کی خدمت کو اپنا شعار بنائے۔ مختصر الفاظ میں آپ کے معاشرتی نظام کا لب لباب یہ ہے

”خوب محنت کرو۔ نعمتیں ادا دلائیں پیدا کرنے میں کوتاہی نہ کرو۔ خود کھاؤ اور دوسروں کو کھلاؤ، نہ اسراف کرو اور نہ بخل، گداگری سے پرہیز کرو۔ مفلسی سے بچو اور دوسروں کو بچاؤ۔ بچی ہوئی دولت کو مختلف ذریعوں سے قوم میں پھیلا دو۔“

رحمتہ للعالمین کی زندگی دنیا کے ہر شعبے پر حاوی تھی۔ انہوں نے یہاں انسان کو صراطِ مستقیم اور راہِ قیم دکھائی۔ وہاں اقتصادی مشکلات پر قابو حاصل کرنے کا حل بھی دیا۔ اور بہترین سیاست و ثقافت کی نشاندہی فرمائی۔ فخر دو عالم صلی اللہ علیہ وسلم نے عالمگیر اسلام کے لئے ارشاد فرمایا کہ ”حقدار کو اس کا حق دو۔ اور جو شخص اپنے خدا کی قربت کا طلبگار ہو وہ بنی نوع انسان کے حقوق و مطالب ادا کرنے کے بعد اس چیز کی خواہش کئے اور بتایا کہ

”مظلوم و محبور شہری مؤثر طریقہ سے اپنے حقوق کے لئے جدوجہد کرے اور جب کوئی شخص معاش حاصل کرنے میں ناکام رہے تو اہل اقتدار سے معاشی صل مانگا جائے۔ کیونکہ اسلامی شریعت میں حکومت شہریوں کی بنیادی ضروریات کی ذمہ دار ہوتی ہے۔“ اسی طرح آپ نے ثقافتی فنون کو

اہل اسلام کے لئے ضروری قرار دیا۔ اور ارشاد فرمایا کہ ”جو لوگ حلال کی روزی کھاتے ہیں وہ خدا کے محبوب ہیں۔“ آپ نے زندگی کا کوئی شعبہ نظر انداز نہیں کیا۔ جس کی مصائب و مشکلات کا حل نہ بتایا ہو۔ آپ نے دنیاوی مشکلات ختم کرنے کے لئے کالے گورے کو ایک کر دیا۔ اور رنگ و نسل کے امتیازات کو ختم کر کے آئندہ کے لئے حرام قرار دیا۔ لیکن آہ بد قسمت مسلمان! جو غربت امارت کے بھیاں تک امتیازات اور مفاد پرستی تنگ نظری قبائلی اور گروہی سیاست میں پھنس کر رہ گیا۔ اور یہ بھول گیا کہ وہ کس کا پیغام اور کتنا عظیم پیغام پہنچانے کے لئے اٹھا تھا۔

آج ضرورت ہے کہ ہمارے دل و دماغ میں پھر سرور دو جہان کی روشنی زندہ و پائندہ ہو جائیں۔ اور ایک بار پھر یہ اُمت مسلمہ اپنے اس فرض کو سنبھال لے۔ جو فکر و نظر کی قیادت کے لئے اس عظیم ترین مفکر نے اس کے سپرد کیا تھا۔ اور ایک دفعہ پھر اپنے آپ کو سچائی و حقانیت کی اہری اقدار کو اپنے ذاتی و اجتماعی کردار کی بنیاد قرار دے کر بنی آدم کی سب سے بزرگ ترین اور اکمل ترین ہستی سے اپنے انساب کو حق بجانب ثابت کرے۔ ورنہ مادی اسلام کی بارگاہ میں اس سے بڑی گستاخی اور کوئی نہیں ہو سکتی کہ ہم محض مادی کامرانیوں اور سر بلندیوں کے لئے سماجی شیطنت کی قبائلی اور گروہی سیاست میں الجھ کر رہ جائیں۔ آئیے! آج اپنے دلوں کو ٹٹولیں۔ اپنے قلوب و ضمائر کی تلاشی لیں۔ اپنے دل و دماغ کو ایمان و ایقان کی کسوٹی پر پرکھیں۔ اور اپنے فرض کو بجالانے کا عہد کریں۔ وما علینا الا البلاغ المبین۔

گلدستہ
صلوات
فیوض
قیمت ۱۰ روپے
پائلہ کا پتہ: ناظم انجمن خدام الدین
شیر النور دروازہ لاہور

رحمت حق بہانہ ہے جوید

(از جناب مولانا شمس الرحمن صاحب حردانی (فاضل دیوبند خطیب مسجد رحمانی پبلیز کادنی لاہور)

اس میں کوئی شک نہیں کہ اللہ تعالیٰ کی صفات میں سے رحیم، قہار اور جبار بھی اس کی صفات ہیں۔ جیسا کہ ارشاد ہے۔ نَبَا عِبَادِیْ اِنِّیْ اَنَا الْغَفُوْرُ الرَّحِیْمُ وَ اَنَّ عَذَابِیْ هُوَ الْعَذَابُ الْاَلِیْمُ۔ میرے بندوں کو بتادیں۔ کہ میں غفور الرحیم ہوں اور یہ کہ میرا عذاب دردناک ہے۔ لیکن خداوند قدوس کی رحمت اُس کے قہر و غضب پر غالب ہے۔ شاید اسی وجہ سے آیت بالا میں رحمت کو مقدم کیا ہے۔ مگر غلبہ رحمت کا یہ مطلب ہرگز نہیں۔ کہ صفت جباریت اور قہاریت کو بالکل بالائے طاق رکھ دیا جائے اور اُس کے تصور کو بھی صفحہ ذہن سے مٹا دیا جائے۔ بلکہ رحمت اور قہر دونوں کو ہر قدم اور زندگی کے ہر شعبے اور ہر موڑ پر یکساں طور پر ملحوظ رکھنا چاہیے۔ اور فکر و نظر کی کتاب میں دونوں کا عمیق نظروں سے مطالعہ کرنا اپنا فرض سمجھنا چاہیے یہاں تک کہ غور و تدبیر کی گہرائیوں میں دونوں کا اپنا اپنا مقام واضح ہو جائے۔ اور اسی کو ایک چھوٹی سی حدیث میں اختصار سے ادا کیا گیا ہے۔ (اَلْمُؤْمِنُ بَيْنَ الْخَوْفِ وَ الرَّجَاءِ) مومن خوف اور امید دونوں کے درمیان ہوتا ہے۔

یعنی ایک ایماندار آدمی کو خداوند تعالیٰ کے عذاب اور قہر سے گھبراہٹ اور ڈر بھی ہوتا ہے اور اُس کی رحمت کی امید بھی ہوتی ہے۔ مومن کی یہ شان نہیں کہ صرف اللہ تعالیٰ کی رحمت پر اس قدر بھروسہ کرے۔ کہ نیک اعمال کو خیر یاد کر کے ایک عظیم جرم کا ارتکاب کرے۔

میں تو اپنے محدود مطالعہ سے اس نتیجہ پر پہنچا ہوں کہ اللہ تعالیٰ کی رحمت کی بارش اُس وقت برسی ہے۔ جب انسان اپنے لکھیت کو خوف اور ڈر کے پانی سے سینچتا ہے۔ اور یہی خوف اللہ تعالیٰ کی رحمت کی تہید بن کر اُسے ڈھانپ لیتا ہے (رَأْسُ الْحُكْمَةِ مُخَافَةُ اللَّهِ) دانائی کی جڑ اللہ سے ڈرنا ہے۔

حضرت ابو ہریرہؓ روایت کرتے ہیں۔ کہ رسول اللہ صلی اللہ علیہ وسلم نے فرمایا

ایک شخص نے اپنے نفس پر بڑی زیادتی کی۔ جب اُس کی موت کا وقت آیا تو اپنے اپنے بیٹوں کو وصیت کی۔ کہ جب میں مرجاؤں تو تم مجھے جلا کر راکھ کر دینا۔ پھر تم میری اس راکھ میں سے آدمی تو کہیں خوشگی میں بکھیر دینا۔ اور آدمی کہیں دریا میں بہا دینا۔ اللہ کی قسم اگر خدا نے مجھے پکڑ لیا تو مجھے ایسا سخت عذاب دیگا۔ جو دنیا جہان میں کسی کو بھی نہ دیگا۔ اس کے بعد جب وہ مر گیا تو اس کے بیٹوں نے اس کی وصیت پر عمل کیا۔ پھر اللہ تعالیٰ کے حکم سے خشکی اور تری سے اس کے اجزاء جمع ہوئے۔ اور اس سے پوچھا گیا کہ تو نے ایسا کیوں کیا۔ اُس نے عرض کیا۔ اے میرے مالک تو خوب جانتا ہے کہ تیرے ڈر ہی سے میں نے ایسا کیا تھا۔ (آپ نے فرمایا) اللہ تعالیٰ نے اُس کی بخشش کا فیصلہ فرمایا۔

تو اللہ کی یہ بے پایاں رحمت اُس کے خوف کا نتیجہ تھی۔ معلوم ہوا کہ یہ دونوں مرد مومن کے ذہنی مرکبات کے اجزائے لاینفک ہیں۔ میں نے اپنے ایک استاد محترم سے رحمت باری تعالیٰ کے متعلق ایک کہانی سنی۔ اگرچہ مجھے اس کی سند اور بنیاد معلوم نہیں کہ یہ کہاں سے اخذ کی گئی ہے مگر پھر بھی مقام کی مناسبت سے اُس کا ذکر کرنا غیر مناسب نہیں ہوگا۔ ایک دفعہ درس میں وہ فرما رہے تھے۔ کہ ایک شخص تھا۔ اُس کا جریدہ اعمال نیکی کے ایک حرف کا بھی حامل نہیں تھا۔ فسق و فجور اُس کا شیوہ تھا۔ ایک دن ایک راستہ سے اُس کا گزر ہوا۔ اچانک اُس کی نگاہ ایک ایسے کاغذ پر پڑی جس پر لفظ اللہ لکھا ہوا تھا۔ اُس نے کاغذ کو بڑی تعظیم سے اٹھا کر چوما اور گھر لے جا کر الماری میں محفوظ رکھا۔ اور اپنے دل میں اُس آدمی پر (جس نے اس نام کے ساتھ توہین آمیز سلوک کیا تھا) لعن طعن کر رہا تھا۔ صرف اسی نیک حرکت سے اللہ کی

رحمت کا چشمہ پھوٹ پڑا۔ اور اُس کے فضل و کرم کا سمندر ٹھاٹھیں مارنے لگا۔ تو اللہ تعالیٰ نے اُس آدمی کو اپنا مقرب بندہ بنا دیا۔ اور وہ اپنی عمر کے آخری مرحلہ پر دنیا اور آخرت کی خوبیوں سے سرفراز ہوا۔ اسی لئے تو کہا گیا ہے۔ رحمت حق بہانہ ہے جوید۔ اس کے برعکس ہمارا یہ حال ہے کہ روزانہ بیت الخلاء میں صفائی کے لئے جب پانی نہ ملے۔ اور یا کالی مجبور کر رہی ہو اس قسم کے کاغذوں کو استعمال کرتے ہیں۔ میں مبالغہ آرائی نہیں کرتا۔ بلکہ اپنے ہاتھوں سے کئی دفعہ شہری بیت الخلاءوں سے میں نے ایسے کاغذ اٹھائے ہیں۔ جن پر اللہ اور محمدؐ کے نام لکھے ہوتے تھے اور میں نے گندگی اُن سے دور کی ہے۔ میرے خیال میں تو یہ اللہ تعالیٰ کے عذاب اور قہر کو دعوت دینا ہے۔ اور میں تو سمجھتا ہوں کہ ایک غیر مسلم (کافر) کو بھی بھگوان سے ایسی حرکت پر جرات نہیں ہو سکتی۔ اگر ہم ایسا کریں گے تو وہ دن دور نہیں جب کہ ہمیں ایسی حرکتوں پر نادم ہونا پڑے گا۔ اور یہ بھی ہو سکتا ہے کہ اللہ تعالیٰ اس دنیا میں ایسے بے ادب مسلمانوں کو صفحہ ہستی سے مٹا کر کسی اور قوم کا انتخاب کرے۔ اللہ کے کہ ایسی کرتوتوں سے ہم باز رہیں ورنہ ہماری عاقبت تباہ اور برباد ہو جائیگی۔ اور ہمارا انجام اچھا نہ ہوگا۔

اللہ والے تو انجام کو ہی مد نظر رکھ کر زار و قطار روتے ہیں۔ اور بار بار ایسا ہوا کہ ایک نیک آدمی آخر وقت میں بدکار بنا۔ اور ایک فاسق فاجر آدمی نیکو کار بنا۔ جیسا کہ ایک حدیث میں آتا ہے۔ حضرت عبداللہ بن مسعودؓ روایت کرتے ہیں کہ اللہ کے صادق اور صدوق پیغمبر صلی اللہ علیہ وسلم نے ہم سے بیان فرمایا کہ تم میں سے ہر ایک کا مادہ تخلیق اپنی ماں کے پیٹ میں چالیس روز تک لطفہ کی شکل میں جمع رہتا ہے۔ پھر اس کے بعد اتنی ہی مدت منجھ خون کی شکل میں رہتا ہے۔ پھر اتنے ہی دنوں گوشت کا لوتھڑا رہتا ہے۔ پھر اللہ تعالیٰ چار باتیں دے کہ ایک فرشتہ بھیج دیتا ہے۔ یہ فرشتہ اُس کی عمر اور وقت موت اور اُس کا رزق لکھتا ہے اور یہ کہ بد بخت ہے یا نیک۔ بخت پھر

پانی آگ اور نمک مانگنے والے کو انکار نہ کرنا چاہیے

(از جناب حاجی کمال الدین صاحب مدارس کارپوریشن لاہور)

ہے۔ حضرت عائشہ رضی اللہ تعالیٰ عنہا فرماتی ہیں۔ حضور صلی اللہ علیہ وسلم نے ارشاد فرمایا کہ تین چیزوں کا روکنا جائز نہیں۔ پانی۔ آگ اور نمک۔ میں نے عرض کیا یا رسول اللہ صلی اللہ علیہ وسلم پانی کو تو ہم سمجھ گئے۔ کہ واقعی بہت مجبوری کی چیز ہے، لیکن نمک اور آگ میں کیا بات ہے۔ حضور نے ارشاد فرمایا کہ جب کوئی شخص کسی کو آگ دیتا ہے تو گویا اس نے وہ ساری چیز صدقہ کی جو آگ پر پکی اور جس نے نمک دیا اس نے گویا وہ ساری چیز صدقہ کی جو نمک کی وجہ سے لذیذ ہوگئی۔ گویا ان دونوں میں معمولی خرچ سے دوسرے کا بہت زیادہ نفع ہے۔

حضور صلی اللہ علیہ وسلم نے حدیث بالا میں مثال کے طور پر دو چیزوں کا ذکر فرمایا۔ اور پھر ایک ضابطہ ارشاد فرمایا کہ جو بھلائی کسی کے ساتھ کر سکتے ہو وہ تمہارے لئے بہتر ہے ع

بھلا کر جو اپنا بھلا چاہتا ہے حقیقت یہی ہے کہ آدمی جو احسان بھی کسی کے ساتھ کرتا ہے وہ صورت میں تو دوسرے کے ساتھ احسان ہے مگر حقیقت میں وہ اپنے ہی اوپر احسان ہے۔ جو کچھ بھی آپ اللہ کے راستہ میں خرچ کریں گے تو اللہ تعالیٰ آپ کو اس کا بدلہ دے گا۔ ایک حدیث میں آتا ہے کہ دو فرشتے روزانہ یہ دعا کرتے ہیں کہ اے اللہ خرچ کرنے والے کو بدل عطا فرما اور روک رکھنے والے کو بربادی عطا کر ایسی حالت میں جو احسان بھی کوئی شخص کسی کے ساتھ کرتا ہے وہ اپنے مال کو بربادی سے بچا کر اس کے بدلے کا اللہ تعالیٰ کے خزانہ سے اپنے استحقاق قائم کرتا ہے۔ اور اگر غور کیا جائے تو حقیقت میں دوسروں پر ذرا بھی احسان نہیں۔ بلکہ ایسا ہے جیسا کہ اس نے تمہارے مکان کو ڈاکو سے بچا دیا۔ اس لحاظ سے اس کا تم پر احسان ہے نہ کہ تمہارا اس پر۔

یہ تینوں چیزیں ہیں تو بہت معمولی سی مگر ان سے ایسے کام نکلتے ہیں جو انسان کی زندگی کے لئے بہت ضروری ہیں۔ مثلاً کھانا پکانا ہے۔ اس کے لئے ان تینوں چیزوں کا ہونا ضروری ہے پانی نہ ہو تو آٹا کیسے گوندھے۔ آگ نہ ہو تو روٹی۔ سالن کیسے پکے۔ اور اگر نمک نہ ہو تو دال سالن پھیکا ہے۔ کھانا نہ جائے۔ اگر سالن نہ بھی ہو تو آٹے ہی میں نمک ڈال کر روٹی سے پیٹ بھرا جاسکتا ہے۔ اس لئے انسانی ضروریات کے لئے یہ تینوں چیزیں بہت ضروری ہیں۔ اگر آپ کے ہاں کوئی اپنا یا پرانا پڑوسی یا محلہ والا ان چیزوں میں سے کوئی چیز مانگنے آجائے تو انکار نہ کیا کرو۔ ضرور بالضرور دے دیا کرو۔ اس سے ایک طرف تو مسائل کی بڑی بھاری ضرورت رفع ہو جائے گی۔ اور تمہیں بھید ثواب اللہ تعالیٰ کی جناب سے عنایت کیا جائے گا۔

حضرت بہیشتہ فرماتی ہیں۔ کہ میرے والد صاحب نے حضور سے پوچھا کہ وہ کیا چیز ہے جس کا کسی مانگنے والے کو دینے سے روکنا جائز نہیں۔ حضور صلی اللہ علیہ وسلم نے ارشاد فرمایا پانی میرے والد صاحب نے پھر یہی سوال کیا۔ تو حضور نے فرمایا۔ نمک۔ میرے والد صاحب نے پھر یہی سوال کیا تو حضور نے فرمایا کہ جو بھلائی تو (کسی کے ساتھ) کر سکے وہ تیرے لئے بہتر ہے۔ پانی اور نمک جیسی معمولی چیزیں مانگنے والے کو ہرگز انکار نہ کرنا چاہئے۔ جس میں دینے والے کو زیادہ نقصان نہیں اور مانگنے والے کی بڑی احتیاج پوری ہو جاتی ہے۔ بشرطیکہ دینے والے کی اپنی حاجت اسی درجہ کی نہ ہو۔ لیکن عام طور پر چونکہ گھروں میں یہ چیزیں اکثر موجود ہوتی ہیں۔ اور اپنی کوئی وقتی ضرورت ان سے وابستہ نہیں ہوتی۔ اگر کسی شخص کی ہانڈی پھینکی ہے تو ذرا سے نمک میں اس کا سارا کھانا درست ہو جاتا ہے۔ اور تمہارا کوئی ایسا نقصان نہیں ہوتا۔ ایسے ہی پانی کا حال

اس میں روح ڈالی جاتی ہے۔ پس قسم ہے اس ذات کی جس کے سوا کوئی عبادت و بندگی کے لائق نہیں۔ کہ کبھی ایسا ہوتا ہے کہ تم میں سے کوئی جنتیوں کے سے عمل کرتا ہے۔ یہاں تک کہ اس کے اور جنت کے درمیان صرف ایک ہاتھ کا فاصلہ رہ جاتا ہے۔ پھر نوشتہ تقدیر آگے آجاتا ہے۔ اور وہ دوزخیوں کے سے عمل کرنے لگتا ہے اور انجام کار دوزخ میں چلا جاتا ہے۔ اور تم میں سے کوئی دوزخیوں کے سے عمل کرتا ہے۔ یہاں تک کہ اس کے اور دوزخ کے درمیان ایک ہاتھ کا فاصلہ رہ جاتا ہے اور نوشتہ تقدیر آگے آجاتا ہے اور وہ جنتیوں کے عمل کرنے لگ جاتا ہے۔ اور جنت میں پہنچ جاتا ہے۔ (باقی آئندہ)

ضروری گزارش

- ۱۔ مضمون نگار حضرات اپنے مضامین کاغذ کی ایک طرف اور خوشخط لکھا کریں۔ بعض اہم مضامین محض خوشخط نہ ہونے کی وجہ سے شریک اشاعت نہیں ہو سکتے۔
- ۲۔ ایجنٹ حضرات اپنے ہلوں کی ادائیگی جلد از جلد کر دیا کریں۔ ادائیگی میں تاخیر فریقین کے لئے ہرگز ہرگز مفید نہیں ہو سکتی۔
- ۳۔ جواب طلب امور کے لئے واپسی کارڈ یا لفافہ ضرور ارسال فرمائیں
- ۴۔ پرچہ نہ ملنے کی اطلاع ایک ہفتہ کے اندر آنی ضروری ہے۔ دیر سے اطلاع آنے پر پرچہ روانہ نہ ہوگا۔
- ۵۔ آپ کی جٹ پتہ پر سرخ نشان کا مطلب یہ ہے کہ آپ کا چندہ ختم ہے لہذا اس کار خیر کو باقاعدہ جاری رکھنے کے لئے مزید چندہ بذریعہ منی آرڈر ارسال فرماویں یا ہمیں بذریعہ وی پی پی بھجنے کی اجازت مرحمت فرماویں
- ۶۔ خدام الدین کی توسیع اشاعت کے مد نظر صرف ایک کارڈ آنے پر نمونہ کا پرچہ مفت بھیجا جاتا ہے۔
- ۷۔ ہر شہر و قصبہ میں معقول کمیشن پر مختاری دیا انتشار اور مخلص ایجنٹوں کی ضرورت ہے۔

"منجر" ہفت روزہ خدام الدین لاہور

قرآن اور ہم

(از جناب ڈاکٹر عبدالخالق ریاض ۲۱- شالامار ڈاؤن ٹاؤن لاہور)
(گزشتہ سے پیوستہ)

اللہ تعالیٰ نے کئی بار اعلان فرمایا ہے کہ ”ہم نے قرآن کریم کو اپنی یاد پہچان کے لئے آسان کر دیا ہے۔ ہے کوئی اس کو یاد کرنے والا؟ یعنی ہے کوئی اس نعمت غیر مترقبہ سے مالا مال ہونے والا۔ اس نے فرمایا ہے۔ کہ ہم نے قرآن کریم میں سے کسی شے کو نظر انداز نہیں کیا۔ اس میں ہر قسم کے مسائل موجود ہیں۔ ضرورت صرف اس امر کی ہے کہ کوئی باہمت اور بلند پایہ کردار اس بحر عمیق میں غوطہ زن ہو۔ اور علم و عقل کی روشنی میں قرآن کریم کے مخفی خزانوں کو سطح عام پر لا دھائے۔ ہم بلا خوف کہہ سکتے ہیں کہ یورپ کی ایجادات کوئی نئی چیز نہیں۔ بلکہ قرآن میں ان کے متعلق اشارات کئے گئے ہیں۔ اور ہم میں کہ انہیں دیکھ کر حیرت میں ڈوب جاتے ہیں۔ حالانکہ وہ ہماری غفلت سے اپنی کھوئی ہوئی چیزیں ہیں۔ جس کی ہمیں قرآن نے تعلیم دی ہے۔ لیکن جب ہم نے قرآن کو چھوڑ دیا۔ اس پر غور و فکر کی بجائے تسہری اور رنگین غلافوں میں بند کر کے الماریوں کی زینت بنا دیا۔ تو ہمیں یہ سب کچھ غیر معلوم ہونے لگا۔ کیونکہ ہم آسمانی نوری قندیل کی بجائے اپنی مصنوعی روشنی کو حیرت سے دیکھنے لگے ہیں۔

مثال کے طور پر ہوائی جہاز کو ہم انگریزوں کی ایجاد سمجھتے ہیں۔ اور ان کو اس پر فخر بھی ہے۔ لیکن حقیقت اس کے بالکل برعکس ہے۔ سب سے پہلے سپین کے ایک عرب عباس ابن فرنس نے ہوا میں پرواز کرنے کی کوشش کی۔ تقریباً ۱۰۰۰ سال قبل مسیح میں وہ اپنے بازوؤں پر ایسے پر لگا کر کافی دور تک اڑنے میں کامیاب ہو گیا۔ بعد میں اس نے ایک ہوا میں پرواز کرنے والی مشین ایجاد کی۔ جو ایک نہایت پرانی وضع کا ہوائی جہاز تھا۔ جو تیز پرواز پسندوں سے بھی زیادہ تیز اڑ سکتا تھا۔ قرآن کریم میں فرمایا گیا۔ کہ حضرت سلیمان

حضرت داؤدؑ کے جانشین مقرر کئے گئے۔ تو انہوں نے کہا کہ ہم کو جانوروں کی بولیاں سکھائی گئی ہیں۔ اور دوسری بہت سی باتوں کا بھی علم دیا گیا ہے۔ جو اللہ تعالیٰ کا فضل عظیم ہے۔ اسی علم و فضل ہی کا نتیجہ تھا۔ کہ حضرت سلیمانؑ کو طیور و وحوش اور جنوں کا حاکم بنا دیا گیا۔ ہوا کو ان کے تابع کر دیا۔ جہاں وہ چاہتے ہوئے ان کو مع درباریوں کے تخت پر بیٹھے اڑا لے جاتی۔ لیکن آج ہمیں طیاروں کی پٹری پرواز نے محو حیرت کر دیا ہے۔ کہ ہم اُسے دور حاضرہ کی ایجاد سمجھتے ہیں۔ اہل یورپ اس بات پر نازاں ہیں کہ ان کے مفکرین نے اپنی سعی و فکر سے معلوم کیا کہ زمین ہر وقت گھومتی رہتی ہے اور اس کے متعلق تحقیقات کا سہرا بھی مفکرین مغرب کے سر باندھا جاتا ہے۔ لیکن قرآن کریم میں جو آج سے تقریباً پونے چودہ صدی پہلے نازل ہوا۔ یہ بات صاف طور پر واضح کی گئی ہے کہ ”پہاڑوں کو دیکھ کر تم خیال کرتے ہو کہ یہ ساکن ہیں۔ لیکن یہ تو بادلوں کی طرح ہر وقت حرکت میں رہتے ہیں۔“ یعنی زمین ہر وقت حرکت میں ہے۔ کیونکہ پہاڑ زمین پر قائم ہیں۔ ایک اور جگہ اللہ تعالیٰ نے قرآن کریم میں ارشاد فرمایا کہ ”ہم نے زمین کو تمہارے لئے فرش بنا دیا۔ اور پہاڑوں کو پیچ۔“ یعنی اگر زمین پر پہاڑ نہ ہوتے۔ تو زمین کا توازن برقرار نہ رہتا۔ اور زمین کی گردش میں خلل پڑتا۔ پھر ایک اور جگہ فرمایا۔ ”میں نے پہاڑوں کا لنگر زمین کے لئے بنا دیا۔ تاکہ زمین کی گردش میں توازن قائم رہے۔ اور نہروں (دریاؤں) اور چشموں میں بھونچال پیدا ہو کر قدرت کا مقرر کیا ہوا نظام بگڑ نہ جائے۔ اور جاندار ہلاک نہ ہو جائیں۔

جہاں اور سورج کے سلسلہ جدید نظریات کو بھی اہل مغرب ہی سے موسوم کیا جاتا ہے۔ لیکن اللہ تعالیٰ قرآن کریم میں سورہ بنی اسرائیل میں فرماتا ہے۔ کہ

”چاند بذاتِ خود اندھیرا ہے۔ اور وہ سورج سے روشنی لیتا ہے۔ جو روشنی اور منور ہے۔“ پھر فرمایا۔ ”ہم نے رات کی نشانی (چاند) کو اندھیرا اور دن کی نشانی (سورج) کو روشن بنایا۔ تاکہ تم اپنے اللہ کا فضل یعنی رزق تلاش کر سکو۔ آج روس اور امریکہ کے سائنسدان چاند تک پہنچنے کے لئے خلاہ آسمانی میں مصنوعی سیارے پھینک رہے ہیں۔ یعنی پرواز کے دوران میں جب الٹ زمین کی کشش سے باہر ہو جائے گا۔ تو ایک طویل خلاہ کے بعد چاند کی کشش اُسے اپنی طرف کھینچ لے گی۔ یہ جو کچھ ہو رہا ہے یا جو کچھ ہوگا سب اسی کشش کا ہی مرہون منت ہے۔ جو قرآن کریم میں مذکور ہے۔

۱۹۵۷ء میں جینیوا میں سائنسدانوں کی کانفرنس میں ایک سائنسدان نے یہ انکشاف کر کے دنیا کو حیرت میں ڈال دیا تھا۔ کہ خلاہ آسمانی کا ایک منٹ ہماری دنیا کے کئی سالوں کے برابر ہے۔ اور جب ہم چاند کی تسخیر کے بعد واپس آئیں گے تو ہماری دنیا ہی بدل چکی ہوگی۔ ہمارے عزیز واقارب مرچکے ہوں گے۔ حکومتیں بدل چکی ہوں گی اور کئی نئے واقعات وقوع پذیر ہو چکے ہوں گے۔ ہم اس انکشاف پر حیرت کے سمندر میں غوطہ زن تو ہو گئے لیکن اللہ تعالیٰ کے اس ارشاد پر غور نہیں کیا۔ کہ قیامت کے دن جب تیارے اور ستارے آپس میں ٹکرا کر روٹی کے گالوں کی طرح اڑتے ہوئے اس لامحدود خلاہ میں تحلیل ہو جائیں گے۔ اس وقت ایک ایک دن دنیا کے کئی ہزار سالوں کے برابر ہوگا۔ قرآن کریم ہمیں بتاتا ہے۔ کہ ”خدا وہ قادر مطلق ہے جو آسمانوں اور زمینوں کو قائم کئے ہوئے ہے اور اگر وہ ان میں سے کسی ایک کو بھی روک لے۔ تو یہ نظام کائنات درہم برہم ہو جائے۔ بیشک وہ بخشنے والا ہے۔ دوسری جگہ فرمایا۔ ”خدا نے بغیر کسی ستون کے آسمان کو بلند کیا۔ اور بعد ازاں عرش عظیم پر بیٹھا۔ اُس نے چاند اور سورج کی تخلیق کی۔ اور

خط و کتابت کرتے وقت
خریداری نمبر کا حوالہ ضرور دیں

اب تک وہ مقررہ نظام کے مطابق قائم ہیں۔ یعنی سب اجرام فلکی بغیر کسی ستون کے قائم ہیں۔ اور یہ کشش کے سوا کوئی اور چیز نہیں۔

اللہ تعالیٰ نے قرآن کریم میں فرمایا ہے کہ دنیا کا نظام میری حکمت سے چل رہا ہے۔ جس میں ذرہ بھر فرق بھی نہیں آسکتا۔ پھر فرمایا کہ ”اگر میری حکمتوں اور فلسفوں پر غور کیا جائے۔ تو حیرت انگیز مسائل ہمارے سامنے آئیں گے۔“ قرآن کریم سی جامع اور مکمل کتاب آج تک نہ دنیا میں آئی اور نہ لکھی جاسکے گی۔ ایک حدیث شریف میں فرمایا گیا ہے کہ اللہ تعالیٰ نے جو کچھ قرآن کریم میں فرمایا ہے اس کا پچوڑ سورہ فاتحہ ہے۔ اس کو ام الکتاب بھی فرمایا ہے۔ اور جو کچھ سورہ فاتحہ میں ذکر کیا گیا ہے۔ وہ بسم اللہ شریف میں ہے۔ جو بسم اللہ شریف میں کہا گیا ہے وہ ”ب“ میں ہے۔ اور جو کچھ ”ب“ ہے۔ وہ اس حرف کے نقطہ میں ہے۔ سبحان اللہ قرآن کریم جیسی مکمل و جامع کتاب کے پہلے ہی نقطہ کے دائرہ معرفت میں وہ راز نہاں ہیں کہ اللہ تعالیٰ نے دنیا والوں کو اس مرکز پر اکٹھے ہو کر تجسس کی دعوت دی ہے۔ اللہ تعالیٰ نے فرمایا ہے کہ ”میں نے کل کائنات میں جو کچھ پیدا کیا ہے۔ بے درجہ یا بیکار نہیں پیدا کیا۔ بلکہ ہر ذرہ میں میری حکمت ہے۔“ چنانچہ فرمایا گیا کہ ”ہم نے زمین کو وسعت دے کر اس میں لنگر ڈال دیئے۔ اور اس سے ہر چیز کو مناسب اور پسندیدہ طریق سے پیدا کیا۔ اور نسل آدم پر یہ راز ظاہر کر دیا۔ کہ کائنات کے ذرہ ذرہ میں اللہ تعالیٰ کی سیرت انگیز نشانیاں پنہاں ہیں۔ جن سے لوگ گزر جاتے ہیں۔ اور غور نہیں کرتے۔ اگر ان پر ذرا سا بھی غور و فکر کیا جائے تو اس امر کو تسلیم کرتے ہی بن پڑے گی کہ بذات خود ایک ذرہ بھی پوری کائنات ہے۔ تو گویا قرآنی پروگرام کے مطابق فی الحال اگر ایک نقطہ کی بغور سیر کریں۔ تو ہم تمام نظام خداوندی کو ایک منہ کے ماتحت پائیں گے۔ چنانچہ ہرابتدا کی انتہا پھر وہی ابتدا ہے۔ جیسا کہ ایک دائرہ کے خط پر ایک نقطہ لگا کر آگے چلنا شروع کریں۔ تو پھر وہیں پہلے نقطہ پر پہنچ جائیں گے۔

جہاں سے ہم نے ابتدا کی تھی۔ اب یہ مقام ہماری انتہا ہے۔ اور پھر ابتدا بھی اسی طرح نظام خداوندی کے سلسلہ کو جاری رکھنے کے لئے اس حکم الحاکمین نے ایک منہ کے ماتحت ترتیب فرمایا ہے۔ چنانچہ ہر مثبت کی ضد منفی۔ روشنی کی تاریکی۔ سفیدی کی سیاہی۔ نیکی کی بدی۔ جنت کی جہنم۔ راحت کی رنج۔ طاقت کی نچافت۔ جزا کی سزا۔ سعادت کی گناہ۔ عروج کی زوال۔ شفق کی افق۔ اسلام کی کفر۔ توحید کی شرک۔ شوق کی خوف۔ نفع کی نقصان۔ اول کی آخر۔ اور ظاہر کی باطن وغیرہ ضد ہے۔ مثلاً چلتے وقت دائیں بازو کی بائیں ٹانگ کی حرکت سے موافقت اور دائیں ٹانگ سے ضد ہے۔ اور بائیں بازو کی دائیں ٹانگ کی حرکت سے موافقت اور بائیں ٹانگ سے ضد ہے۔ جب کسی کا نظام منہ قائم نہیں اس کا نتیجہ ناکام ہے۔ اگر دائیں ٹانگ کے ساتھ دایاں ہی بازو اور بائیں ٹانگ کے ساتھ بایاں ہی بازو ہلا کر چلیں تو ہماری رفتار مسلسل نہیں رہے گی۔ بلکہ رکاوٹ ہوگی۔ اور جسم کو ہلکولے لگیں گے۔ خداوند عزوجل نے اسی واسطے منہ کا یہ نظام قدرتی اور فطری بنا دیا ہے۔

بناء علیہ جب ہم الحمد شریف سے والناس تک اس کتاب مقدس کا مطالعہ کریں گے تو ہمیں بلا تامل سر تسلیم خم کرنا ہی پڑے گا۔ کہ واقعی یہ کتاب لا اذوال اپنی مثل آپ ہی ہے۔ اس کے فیوض و برکات سے مستفیض ہونے کے لئے ہمیں اللہ کی پاکی بیان کرنا پڑے گی۔ اور اس پر عمل کرنے سے یہ مشعل راہ ہمیں بھٹکتی ہوئی گمراہی کی راہ سے راہ راست پر لائے گی۔ اور اسی میں ہماری کامیابی ہے۔

جیسا کہ اوپر ذکر کیا گیا ہے کہ ہر نظام منہ پر قائم ہے۔ تو زندگی اور موت کی منہ کے ماتحت ہمارا منہ قرآن کریم اس طرح حل کرتا ہے کہ ہر ایک چیز اپنی اصلیت کی طرف رجوع کرتی ہے۔ یعنی جہاں سے چلے تھے وہیں پھر لوٹ آئیں گے خدا کی طرف ت آئے ہیں اسی کی طرف رجوع کرنا اور لوٹنا ہے۔ اس دنیا کے اول کچھ نہیں تھا اور اب اس کی ضد کے ماتحت آخر میں کچھ نہیں ہوگا۔ نہ آسمان ہوگا نہ زمین۔ سب منہ کے پروگرام کے ماتحت

پلیٹ لئے جائیں گے۔ اور جن و انسان کو ان کے کئے کی جزائیں اور سزائیں دیکر کسی خاص مناسب مقامات پر ٹھہرایا جائیگا۔ یہ کتاب مقدس ہمارے لئے خدا کا ایک قانون ہے۔ تھیوری () ہے۔ جس کے سب سے پہلے عالم اور عامل جناب سرور کائنات صلی اللہ علیہ وسلم ہمارے شفیع و وکیل ہیں۔ جب ہم اپنے جرائم کے خود مرتکب ہونگے اور قانون کا احترام نہ کریں گے۔ تو لازمی طور پر ہمیں وکیل بھی ہمارا مقدمہ عدالت عالیہ خداوندیہ میں دائر نہیں کریں گے۔ جس کا نتیجہ ہماری گرفت اور سزا ہوگا۔ اس سے بچنے کے لئے قرآن کریم ہی ایک ذریعہ ہے۔ جس میں سب سے پہلے ہدایتیں اور گناہوں سے بچنے کے لئے اور نیک و صالح ہو جانے کی توفیق مانگنے کا طریقہ فرمایا گیا ہے۔ بعد ازاں سورہ بقرہ کے شروع میں یہ صاف صاف فرما دیا گیا ہے کہ اس کتاب کے ہر طرح مکمل ہونے میں کوئی شک و شبہ نہیں۔ اور یہ ایسے لوگوں کے لئے ہے جو اس کو اپنی ہدایت کے لئے عملی طور پر اپنا مشعل راہ بنائیں۔

انسان کو صاحب اختیار بنا کر اس کتاب کا علم بخش دیا گیا ہے۔ کہ بہتری اسی میں ہے۔ کہ ہم خود اور اپنی اولاد اور تمام مسلمانوں کو قرآنی تعلیم دیں۔ اس کا سیکھنا ہر مسلمان مرد و عورت کے لئے فرض ہونا حدیث شریف سے بھی تاکید ثابت ہے جب تک ہم اس کی تعلیم و تعلیم سے بے بہرہ رہیں گے۔ ہم قصر عدم میں پڑے پڑے ہی ہر نعمت و برکت سے محروم رہ کر آخر کار پچتائیں گے۔ موجودہ دور میں ہمارا ایسے واقعات سے سامنا ہوتا رہتا ہے۔ کہ بجائے کسی اچھے اور بہتر نتیجے پر پہنچنے کے پریشانی اٹھانی پڑتی ہے۔ دنیا کو نہایت مصروف دیکھ رہے ہیں۔ لوگوں کا دنیاوی ترقی کی طرف اتنا رجحان ہے۔ کہ وہ قرآن کریم کو ایک پرانی پونے چودہ سو سالہ کتاب کہہ کر ٹال دیتے ہیں آپس میں ازدواجی زندگی بھی کہیں کہیں بٹائے ہم اسلامی رہ گئی ہے ورنہ تمام تر ماحول مغربیت میں مدغم ہو چکا ہے۔ جب ہم کسی منزل پر پہنچنے کے لئے اس کی مخالف سمت چلنا شروع کریں گے۔ تو بجائے اس منزل کے قریب ہوتے جانے کے دور از دور ہوتے جائیں گے۔ تو اسی میں منزل کا کیا تصور؟ بعینہ جب

امام ابو حنیفہ رحمۃ اللہ علیہ کی راتیں

(از جناب محمد رفیق صاحب انبالی متعلم جامعہ عربیہ سورج العلوم سرگودھا)

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ وَكَفَى دَسَلَامٌ عَلٰی عِبَادَةِ الدِّیْنِ اَصْطَفٰ
اَمَّا بَعْدُ - امام اعظم رحمۃ اللہ علیہ کا

دن کن کن مقدس کاموں میں صرف ہوتا تھا۔ اس کا کچھ اندازہ امام صاحب کی فقہ کو دیکھنے سے ہو سکتا ہے۔ لیکن ان مقدس دنوں کے ساتھ راتیں کیسی گزریں۔ اس کا اندازہ ذیل کے چند واقعات سے کیجئے۔ جو بطور نمونہ دیئے گئے ہیں۔ اور پوری تفصیل حضرت امام قدس سرہ کی تاریخوں میں اور خصوصاً تاریخ بغدادی عربی میں ملے گی۔ یہ بھی اسی کا انتخاب ہے۔

۱۔ یزید بن الکیمیت کہتے ہیں حضرت امام اعظم عشاء کی جماعت میں تھے۔ امام نے سورہ اِذَا زُلْزِلَتْ الخ تلاوت فرمائی۔ جب نماز ختم ہو گئی اور لوگ چلے گئے تو میں نے دیکھا کہ امام صاحب فکر میں غرق ہیں۔ اور سانس زور زور سے آتا جاتا ہے۔ میں نے سوچا جھکے سے اٹھ چلوں اور ان کے شغل میں خلل نہ ڈالوں۔ میں چراغ جلتا چھوڑ کر چلا آیا۔ اس میں تیل تھوڑا سا تھا۔ صبح کے وقت جب پھر مسجد میں آیا تو میں نے دیکھا کہ حضرت امام اپنی داڑھی کو پکڑے کھڑے ہیں اور یہ دعا کر رہے ہیں۔

یا من یجری بمشقال ذرہ خیر خیرا و یا من یجری بمشقال ذرہ شر شرّا۔ اجر النعمان عبدك من النار وما یقرب منها من السوء و ادخل فی سعۃ رحمتك (اے ذرہ بھرنیکی کا بدلہ دینے والے اور ذرہ بھربرائی کا اس جیسا بدلہ دینے والے اپنے بندہ نعمان کو آگ سے اور ان برائیوں سے جو اس سے قریب کریں بچا اور اپنی رحمت کی کشائش میں داخل فرما)

میں نے اذان دی پھر آ کے دیکھا۔ تو چراغ برابر جل رہا تھا۔ اور امام صاحب کھڑے ہوئے تھے مجھے دیکھ کر فرمایا کیا چراغ لینا چاہتے ہو۔ میں نے عرض کی کہ میں تو صبح کی اذان دے چکا ہوں۔ فرمایا ابو دیکھا اس کو چھپانا پھر فجر کی سنتیں پڑھیں اور بیٹھ گئے۔ اور ہم

لوگوں کے ساتھ شروع رات کی وضو سے صبح کی نماز پڑھی۔

۲۔ یحییٰ بن ایوب الزاہد کا بیان ہے۔

کان ابو حنیفہ لا ینام اللیل (امام ابو حنیفہ رات کو سویا نہیں کرتے تھے۔

۳۔ اسد بن عمر کا بیان ہے کہ امام ابو حنیفہ رات کی نماز میں ایک رکعت میں پورا قرآن مجید ختم فرما دیتے تھے۔ ان کے رات میں رونے پر پڑوس والوں کو رحم آ جاتا تھا۔

۴۔ انہی اسد بن عمر کا بیان ہے کہ یہ روایت صحیح ہے کہ جس مقام پر امام صاحب نے وفات پائی ہے۔ وہاں سات ہزار قرآن مجید ختم کئے تھے۔

۵۔ مشعر بن کدام کا قول ہے کہ ایک رات میں مسجد میں گیا تو کسی کے قرآن مجید پڑھنے کی آواز آئی۔ جس کی حلاوت میرے دل میں گر گئی۔ جب ایک منزل تمام ہو گئی تو میں نے سمجھا کہ اب شاید رکوع کریں گے۔ مگر ایک تہائی پڑھا آدھا پڑھا اور پڑھتے رہے۔ یہاں تک کہ پورا قرآن شریف ایک ہی رکعت میں ختم ہو گیا دیکھا تو امام ابو حنیفہ تھے۔

۶۔ زائدہ فرماتے ہیں کہ ایک بار میں نے مسجد میں امام ابو حنیفہ کے ساتھ عشاء کی نماز پڑھی۔ جب سب آدمی نماز پڑھ کر چلے گئے۔ میں ان سے تنہائی میں ایک مسئلہ پوچھنا چاہتا تھا۔

میں رہ گیا۔ امام صاحب کو اس کی خبر نہ ہوئی۔ انہوں نے کھڑے ہو کر نماز میں قرآن شریف پڑھنا شروع کر دیا۔

میں انتظار میں کھڑا سنتا رہا۔ جب فارغ ہو لینے مسئلہ پوچھوں گا۔ آپ پڑھتے پڑھتے اس آیت پر پہنچے۔ فَمَنْ اَللّٰهُ عَلَيْنَا وَفَعَلْنَا عَذَابَ السَّوْمِ (تو اللہ تعالیٰ نے ہم پر احسان فرمایا۔ اور دوزخ کی زہریلی ہوا سے ہم کو بچایا) اس آیت کو بار بار پڑھتے رہے۔ یہاں تک کہ پڑھتے پڑھتے صبح ہو گئی۔ اور مؤذن نے فجر کی اذان دیدی۔

۷۔ ابوالجوزیریہ کا قول ہے۔ کہ میں نے ہم پر احسان فرمایا۔ اور دوزخ کی زہریلی ہوا سے ہم کو بچایا) اس آیت کو بار بار پڑھتے رہے۔ یہاں تک کہ پڑھتے پڑھتے صبح ہو گئی۔ اور مؤذن نے فجر کی اذان دیدی۔

۸۔ ابوالجوزیریہ کا قول ہے۔ کہ میں نے ہم پر احسان فرمایا۔ اور دوزخ کی زہریلی ہوا سے ہم کو بچایا) اس آیت کو بار بار پڑھتے رہے۔ یہاں تک کہ پڑھتے پڑھتے صبح ہو گئی۔ اور مؤذن نے فجر کی اذان دیدی۔

حماد ابن ابی سلمان، محارب بن وثار۔ علقمہ بن مرثدہ۔ عون بن عبد اللہ کی صحبتوں میں رہا ہوں اور امام ابو حنیفہ کی صحبت میں بھی رہا ہوں۔ میں نے ان بزرگوں کی جماعت میں کسی کو ایسا شب بیدار نہیں دیکھا۔ جیسے ابو حنیفہ۔ میں ان کی صحبت میں مہینوں رہا ہوں۔ ایک رات بھی ایسی نہیں ہوئی کہ انہوں نے بستر سے پہلو لگایا ہو۔

۸۔ انقاسم بن معین کا بیان ہے۔

کہ ایک رات امام ابو حنیفہ نے نماز میں یہ آیت پڑھی۔ بالساعة موعدهم والساعة ادھی و امثر (بلکہ ان کے وعدہ کا وقت قیامت ہے۔ اور قیامت بہت بڑی آفت اور بہت کڑوی چیز ہے) امام صاحب تمام رات اسی آیت کو دہراتے رہے اور شکستہ دلی سے روتے رہے۔

۹۔ خارجہ بن مصعب کہتے ہیں کہ خانہ کعبہ میں ایک شب میں چار اماموں نے پورا قرآن مجید پڑھا ہے۔ (۱) حضرت عثمان بن عفان (۲) نسیم داری (۳) سعید بن جبیر (۴) امام ابو حنیفہ۔

۱۰۔ ابو مطیع کا قول ہے کہ مکہ مکرمہ کے قیام کے زمانہ میں رات کو جس وقت بھی میں طواف کے لئے گیا۔ میں نے امام ابو حنیفہ اور حضرت سفیان ثوری کو طواف کرتے پایا۔

۱۱۔ ابو عاصم کہتے ہیں کہ نماز بہت زیادہ پڑھنے کی وجہ سے لوگ امام ابو حنیفہ کو تندرست یا کلیل کہنے لگے تھے (کہ سہرقت سکون کے ساتھ میخ کی طرح کھڑے نظر آتے تھے) یہ سب بیان کسی حنفی کے نہیں۔ شاگرد معتقد کے نہیں۔ امام ابو حنیفہ کے معاصرین کے ہیں۔ اور تاریخ خضر۔ ابوالوی شافعی میں درج ہیں اور ان کے علاوہ اس میں اور بھی بہت سے واقعات ہیں۔ ع ۲۷۷

مذاہر ایک بہت بہت مرتبہ کے ایسے ایسے واقعات کو بیان کرتے ہیں۔ ان میں کسی ایک شب کا حال نہیں معمول کا بیان ہے۔ جس سے امام صاحب قدس سرہ کے تقدس، خشیت، اشغال اور پھر حال کے اخفاء کی کیفیت معلوم ہوتی ہے۔ افسوس ہے کہ بعض مسلمان ایسے زبردست بزرگ اور ولی اعظم پر اعتراض کر کے اپنی عاقبت خراب کرتے ہیں۔ اللہ تعالیٰ ہم سب کو اولیاء و علماء سے بدگمانی اور ان کو برا کہنے سے بچائے۔ آمین یا اللہ العالمین۔

بقیہ قرآن اور ہمس صفحہ ۱۶ سے آگے

ہم نے اپنی اس کتاب مقدس کی تعلیم کو پس پشت ڈال رکھا ہے۔ اور اس کو پڑھنے کی بجائے قسمیں اٹھانے کے لئے رکھ رکھا ہے تو ہماری رہبری کیسی کریمگی۔

بکہ یہ قیامت کے دن گواہ مخالف بنے گی کہ اس بندہ نے اپنے کسی دینی یا دنیاوی معاملے میں میری راستے نہیں لی تھی۔

آج ہماری پریشانیوں کے سوال کا پیدا ہونا محض اسی لئے ہے کہ ہم اس کتاب کے احکامات کو اس کی تعلیمات کو بالکل نظر انداز کر چکے ہیں۔ اس کو پرانی کتاب۔ اس کے حوالین یعنی پڑھنے اور جاننے والوں کو جاہل کہا جاتا ہے۔ اور کئی قسم کے مذاق اڑائے جاتے ہیں۔ تو پھر یہ کیسے ممکن ہے کہ وہ اس کی روشنی سے مستفید ہو سکیں۔ یہی وجہ ہے کہ ضلالت ہم پر چھا چکی ہے۔ اور عملاً اس سے علیحدہ رہ کر گمراہی بہرے اور اندھے گمراہے جا رہے ہیں۔ اسی وجہ سے اللہ نے ہمارے دلوں۔ آنکھوں اور کانوں پر تاریانی کی ہرنگا دی ہے۔ جس کے بعد دکھ دینے والا عذاب تیار ہے۔ ہم نے اس کی تعلیمات و احکامات کو نظر انداز کر دیا ہے۔ اس کے ارشادات اور ہدایات پر عمل کرنا چھوڑ دیا ہے۔ تو ہم پر ہر قسم کی زنجاری اور روحانی مصیبتیں نازل ہونی شروع ہو گئیں۔ اور ہم ذہین و خواہر ہو کر ذات اور جہالت کے انتہائی تاریک ذارین جا گئے۔

آج ہم سب اپنی ذلت و جہالت اور تباہی و بربادی کو محسوس کر کے نادم تو ضرور ہیں۔ اپنی خستہ حالی پر ماتم تو ضرور کرتے ہیں۔ لیکن قرآن کریم کو پڑھنا تو کیا آنکھ اٹھا کر بھی نہیں دیکھتے۔ یہی قرآن کریم بنی نوع انسان کے ہر درد کا دواں ہے۔ اسی پر عمل پیرا ہو کر ہم اپنی اخلاقی کمزوریاں۔ دنیاوی خرابیاں دور کر کے روحانی زندگی بہتر سے بہتر بنا سکتے ہیں۔ آج ہماری حالت اس پیاسے کی سی ہے۔ جو پیاس کی شدت سے ماہی بے آب کی طرح تڑپ تو رہا ہے۔ لیکن سراب کی طرف بڑی تیزی سے دوڑا جا رہا ہو۔ لیکن وہ اس جام کی طرف نظر اٹھا کر بھی نہیں دیکھتا۔ جو اس کی اپنی ملکیت ہے۔ اور قریب پڑا اسے نظر آ رہا ہے۔

اگر ہم چاہتے ہیں۔ کہ دنیا میں

ترقی کریں۔ شاندار اور عزت کی زندگی گزاریں۔ ہمیں سکون نصیب ہو۔ اگر ہم آخرت میں فلاح کے تثنائی ہیں۔ تو یہ سب کچھ اسی صورت میں ممکن ہے۔ کہ قرآن کریم کو پڑھیں۔ سمجھیں اور غور و فکر کے بعد اس پر عمل کریں۔ اگر ہم نے قرآن کریم کو اپنا لیا۔ تو یقیناً وعدہ خداوندی جلد پورا ہوگا ساری دنیا میں ہماری شان و شوکت اور عظمت کا چرچا ہوگا۔ اقوام عالم ہمارے سامنے دوبارہ سرنگوں نظر آئیں گی اور دنیا میں صلح۔ سکون و امن اور اسلام کا راج ہوگا۔

بقیہ آپ بیتی "صفحہ ۱۹ سے

آتے ہوئے دیکھا جس کا سفید گھوڑا سبک دڑا سے میری طرف آ رہا تھا۔ میرے پاس گھوڑا آکر کھڑا ہو گیا۔ اور سوار نے نیچے اتر کر مجھے تسلی دی۔ اور پوچھا کہ تم کون ہو اور یہاں کیسے آنا ہوا ہے۔ میں نے کہا کہ میں مسلمان ہوں اور میں یہاں سیر کرنے کے لئے آیا تھا۔ مگر اس مصیبت میں پھنس گیا ہوں۔ خدا کے لئے مجھے یہاں سے پھراؤ اس آدمی نے کہا۔ گھبراؤ نہیں اور پوچھنا شروع کیا کہ کبھی تم نے نماز بھی پڑھی ہے۔ میں نے کہا نہیں صاحب۔ پھر اس نے پوچھا کہ روزے رکھتے ہو۔ میں نے پھر نفی میں جواب دیا۔ اس پر وہ آدمی پھر بولا کہ تمہیں کلمہ بھی آتا ہے۔ میں نے کہا ہاں جناب۔ اور میرے منہ سے بے ساختہ کلمہ نکلا۔ اس آدمی نے کہا۔ کاش تم پانچوں نمازیں پڑھتے اور تیس روزے رکھتے تو وہ آج تیرے کام آتے میرے آنے سے پہلے جو تیس گھوڑا سوار آئے تھے وہ وہی روزے تھے۔ اور پانچ آدمی جو تھے وہ پانچوں نمازیں تھیں۔ جو تیری مدد کے لئے آئی تھیں۔ مگر انہوں نے تم کو نہ پہچانا اور چلی گئیں۔ چونکہ تجھے میں اچھی طرح جانتا ہوں تو نے مجھے کئی دفعہ پکارا ہے۔ لہذا اب میں تیری ہر قسم کی مدد کرنے کو تیار ہوں۔ اس نے اپنی جیب سے ایک کاغذ کا پیرزہ نکالا جس پر عربی میں کلمہ لکھا ہوا تھا۔ اس کاغذ کو مینار کے ساتھ مس کیا۔ کاغذ کے پیرزے کا ساتھ لگنا ہی تھا کہ یکلخت ایک جھٹکا سا رگا اور مینار نے اپنی گرفت سے مجھے چھوڑ دیا۔ ابھی میں اسی خواب

میں تھا کہ اتنے میں میری آنکھیں جاننے آکر مجھے جگا دیا۔ میں نے اٹھتے ہی کلمہ پڑھا اور دل سے پکا تحیہ کر لیا کہ میں آئندہ نماز اور روزے کبھی بھی قضا نہ کروں گا۔ اور قرآن مجید کی تلاوت روزانہ کروں گا۔ اگر میں نے کلمہ بھی نہ سیکھا ہوتا تو آج یقیناً میں اس نصیبت میں ہلاک ہو جاتا۔

ہفت روزہ خدام الدین لاہور

ملتان میں
طبيب امیر علی صاحب خیر المدارس

خانیوال میں
میاں محمد رفیق صاحب برتن فروش اکبر بازار

لاہور میں
میاں عبدالغنی صاحب نیوز ایجنٹ سندھ

جھنگ گھیانہ میں
شیخ محمد حسین صاحب بک سیکر نیوز ایجنٹ

منٹھی میں
جامعہ مسجد نور حضرت مولانا عبدالعزیز صاحب

گوجرانولہ میں
صوفی فتح محمد صاحب نئی غلہ منڈی

گوجرانولہ میں
مولوی نور دین صاحب نزد اللہ تائی سکول

گجرات میں
مستری عطاء اللہ صاحب اخبار فروش

پسرور میں
خواجہ نصیر الدین صاحب بٹ نیوز ایجنٹ

ڈیرہ اسماعیل خان میں
میاں نور دین صاحب راجپوت کوٹھی ۱۷۸

جہلم میں
حافظ عبد المجید صاحب مسجد گنبد والی

راولپنڈی میں
حافظ شرفراز حسین صاحب گلشن پورہ

چتر کا صفحہ

میری خواب آپ بیتی

(از جناب اے۔ آس ناصر الہ آبادی)

جمعہ کا دن تھا مجھے سکول سے چھٹی تھی۔ میں نے امی جان کو کپڑے دھونے کے لئے دیئے۔ اور میں دھلے ہوئے کپڑے پہن کر جناح کیفی پر ریڈیو سننے کے لئے جانے لگا۔ امی جان نے مجھے بہت ہی سمجھایا کہ دیکھو! بیٹا جمعہ کا وقت ہے تمہیں جمعہ پڑھنے کے لئے ضرور جانا چاہئے کیونکہ جو آدمی نیک کام کرتے ہیں اللہ تعالیٰ ان پر بہت خوش ہوتا ہے۔ لیکن میں نے ان کی ایک نہ مانی اور میں چپکے سے باہر جانے لگا۔ جب میں دروازہ کے قریب ہی پہنچا تو کسی نے مجھے آواز دی۔ سٹر ناصر۔ میں نے پہلے تو سمجھا کہ یہ میرا کوئی کلاس فیلو ہوگا۔ اچھا ہے ہم اکٹھے وہاں گانے وغیرہ سنیں گے۔ لہذا جب میں دروازہ کھولا تو کیا دیکھتا ہوں کہ باہر جامع مسجد ... تھے۔ جن کا گھر بالکل ہمارے قریب ہی تھا۔ وہ اکثر رات کو مجھے بلا کر نصیحت کیا کرتے تھے کہ بیٹا دیکھو تم نماز پانچوں وقت ضرور پڑھا کرو۔ اور جمعہ کے دن جامع مسجد میں جمعہ کی نماز ادا کرنے کے لئے آیا کرو۔ اور انہوں نے مجھ سے وعدہ لیا تھا۔ کہ آئندہ جمعہ کو میں تمہیں اپنے ساتھ لے جاؤں گا۔ اس طرح تمہیں نماز جمعہ پڑھنے کی عادت پڑ جائیگی۔ لہذا حسب وعدہ وہ آج آوارہ ہوئے۔ مجھے از حد غصہ آیا کہ اگر اس کے آنے سے پہلے ہی میں چلا گیا ہوتا تو کتنا اچھا تھا۔ اس کے ساتھ ہی مجھے یہ مقولہ یاد آیا کہ اب پچھتاوے کیا ہوت جب چڑیاں چگ گئیں کھیت۔ لہذا اب مجھے ان کے ساتھ ہی جانا پڑا۔ ہم مسجد میں پہنچے اور وضو کرنا شروع کیا۔ مگر مجھے پتہ ہی نہیں تھا کہ وضو کیسے کرتے ہیں۔ لہذا میں نے لوگوں کی طرف دیکھ دیکھ کر وضو کر لیا۔ اور ایک نامعلوم شخص کے پاس جا کھڑا ہوا آتا جاتا تو مجھے کچھ نہ تھا خیر جو کچھ وہ کرتا

میں بھی نکمبھوں سے اس کی طرف دیکھ کر ویسے ہی کرتا جب اس نے سلام پھیرا تو اور گھٹنوں کے بل بیٹھ گیا۔ ادھر خطیب صاحب بھی نماز سے فارغ ہو کر منبر پر آ بیٹھے اور آپ نے قیامت کے متعلق وظ کرنا شروع کیا۔ آپ نے بتانا شروع کیا کہ قبر میں نیک انسان سے فرشتے کس طرح سلوک کرتے ہیں۔ اور بد سے کس طرح۔ کبھی وہ دوزخ اور جنت کا نقشہ ہمارے سامنے کھینچ کر رکھ دیتے۔ یعنی دوزخ آگ کا ایک بہت بڑا گڑھا ہے اور مرنے کے بعد تمام گنہگار اس میں ڈالے جائیں گے۔ مگر جو نیک اور عبادت گزار ہونگے ان کے لئے جنت ہوگی جو کہ ایک اعلیٰ قسم کا باغ ہے۔ جس کے نیچے دودھ اور شہد کی ندیاں بہتی ہوں گی۔ ہر طرف میوہ دار درخت ہوں گے۔ ان کے لئے عوریں ہوں گی۔ جو ان کی خدمت کریں گی۔ یہ اللہ تعالیٰ نیک لوگوں کو ان کی نیکی کا صلہ دے گا۔ مگر جو بدکار لوگ ہوں گے دوزخ میں جلیں گے اور پینے کے لئے انہیں پیپ اور خون دیا جائے گا۔ اب وقت ہو چکا تھا لہذا مولوی صاحب نے وعظ ختم کیا اور میں نماز پڑھ کر گھر واپس آ گیا۔ ان کے وعظ سے مجھ پر کچھ ایسا اثر ہوا کہ میں چپکے سے آکر بیٹھک کے دروازے بند کر کے خاموش لیٹ گیا۔ اب میرے دل میں طرح طرح کے خیال آنے لگے۔ کبھی میں کہتا کہ آخر میں نے مرنا ہے۔ میرا کیا حشر ہوگا۔ فرشتے میرے ساتھ کیا سلوک کریں گے۔ میرے نیک اعمال ہی نہیں ہیں میں خدا کو کیسے مٹا دکھاؤں گا میں ان سوچوں میں ہی تھا کہ اچانک مجھ پر نیند غالب آ گئی۔ اور میں گہری نیند سو گیا۔ نیند میں میں کیا دیکھتا ہوں کہ میں ایک بہت خوبصورت باغ میں سیر کر رہا ہوں

جہاں بہت اچھے پھل دار درخت ہیں۔ نہریں چل رہی ہیں۔ جہاں کے لوگ جو دور دور سے آئے ہوئے تھے۔ خوش و خرم دکھائی دیتے ہیں۔ باغ کے درمیان میں ایک بہت بڑا خوبصورت مینار ہے۔ جس کے نقش و نگار کو دیکھ کر انسان کی عقل دنگ رہ جاتی ہے۔ میں ایک سایہ دار درخت کے نیچے بیٹھ کر یہ نظارہ دیکھ ہی رہا تھا کہ اتنے میں سامنے سے ایک بزرگ دراز ریش نورانی چہرے والا سفید پوشاک پہنے ہوئے میرے سامنے آ کھڑا ہوا۔ اور کہا کہ بیٹا تم بڑے ہی خوش قسمت ہو کہ تم کو اس باغ میں آنا نصیب ہوا ہے۔ خوب سیر کرو مگر دیکھنا وہ جو مینار باغ کے درمیان میں نظر آ رہا ہے اس کو مت چھونا یہ کہہ کر وہ دیکھتے ہی دیکھتے غائب ہو گیا میں بہت خوش ہوا اور خوشی خوشی باغ میں ٹہلنے لگا۔ جب میں مینار کے قریب پہنچا تو مجھے اس شخص کی بات بھول گئی۔ اور میں نے دل میں سوچا کہ ذرا اس مینار کو بھی دیکھ لیں۔ کہ کتنا خوبصورت اور خوشنما مینار ہے۔ میں نے ایسا عجوبہ پہلے کبھی نہیں دیکھا۔ لہذا جب میں مینار کے پاس گیا اور میں نے اپنا ہاتھ آگے دیکھنے کے لئے بڑھایا۔۔۔۔۔ میرا ہاتھ آگے بڑھنا ہی تھا کہ اس مینار نے میرے ہاتھ کو ایک زبردست گرفت میں لے لیا۔ اس اچانک گرفت سے میرے ہوش و حواس زائل ہو گئے۔ میں نے اس سے اپنے آپ کو چھڑانے کی بہت کوشش کی مگر ناکام۔ حیران کھڑا ادھر ادھر دیکھ رہا تھا کہ اچانک سامنے درختوں میں سے پانچ آدمی اپنے ہاتھوں میں تلواریں لئے ہوئے میری طرف بڑھے۔ لیکن جب میرے پاس آئے تو وہ کچھ فاصلے پر کھڑے ہو کر میری طرف دیکھتے رہے۔ میں نے ان سے کہا کہ بھائیو خدا کے واسطے مجھے اس مصیبت سے چھڑاؤ۔ لیکن انہوں نے آپس میں کچھ باتیں کیں اور واپس لوٹ گئے۔ میں زور زور سے چلا رہا تھا کہ اسی اثنا میں میں گھوڑے سوار وہاں سے گزرے مگر وہ بھی مجھے دیکھ کر آگے چلے گئے۔ ایسا معلوم ہوتا تھا کہ وہ مجھ سے ناایمان ہیں۔ میں نے ہر چند اس سے جان چھڑانے کی کوشش کی لیکن اس نے اور بھی اپنی گرفت کو مضبوط کر لیا۔ میں حیران و پریشان کھڑا تھا کہ اتنے میں میں نے سامنے سے ایک گھوڑا سوار کو

ایڈیٹر
عبدالمنان
چوہان

شرح چندہ
سالانہ بارہ روپے - ششماہی سات روپے
سہ ماہی تین روپے آٹھ آنے

منظور شدہ
محکمہ جات تعلیم و جیل
مغربی پاکستان

رجسٹرڈ ایل
نمبر ۴۰۴

بقیہ صفحہ ۳ معتمہ بازی

کی مصداق اس قوی روپیہ کو چند دن کی عیش و عشرت میں برباد کیا جاتا ہوگا ایسا انجام حاصل کرنے والوں کو خود اُن کی اولاد بلکہ ہمسائے اور جان پہچان والوں کا ہمیشہ کے لئے اس بدعت میں پڑ جانا بعید از قیاس نہیں ہو سکتا قوم کی بھلائی حالت اس بات کی اجازت نہیں دیتی اور نہ ہمارا مذہب اس بات کی اجازت دیتا ہے۔ کہ ہم قمار بازی کو قوی عادات میں داخل کر لیں۔ ہمیں جلد از جلد خود کو سدھارنے کی ضرورت ہے۔ پیشتر اس کے کہ ہم پر حکومت قوانین سے پابندیاں عاید کرے کیوں نہ خود ہی اس برائی سے توبہ کر لیں۔ اور خود کو سدھار لیں۔ ذاتی احساس مبارک پتھر ہے ورنہ قانون تو ضرور ہی برائی کے راستے بند کر سکتا ہے۔

دقیقت ایک ایک آنہ کا ٹاٹ برائے محصول لاکھ ٹولو کا شرعی فیصلہ آج کل فوٹو اور تصاویر کا رواج عام ہو رہا ہے۔ اس لئے ضرورت ہے کہ مسلمانوں کو اس کی شرعی حیثیت سے آگاہ کیا جائے اور بتایا جائے کہ رسول اللہ صلی اللہ علیہ وسلم نے اس کے متعلق کیا فیصلہ دیا ہے۔

اس رسالہ خدا کی نیک بندیاں میں عورتوں کو حفاظت عورت، حفاظت مال، حفاظت اولاد کے کامیاب کر بتانے کے علاوہ

وہ اہم اور ضروری نکات بھی سمجھائے گئے ہیں۔ جن پر عمل پیدا ہونے کے بعد وہ خدا کی نیک بندیاں بن سکتی ہیں

مسلمان عورت کے فرائض اگر آپ یہ چاہتے ہیں کہ آپ کی ماہی، بہنیں، بیویاں بیٹیاں اپنے شرعی فرائض اور دینی ذمہ داریوں سے آگاہ ہوکر آپ کی زندگی کو بھی خوشگوار بناویں تو یہ رسالہ منگوا کر انہیں ضرور پڑھائیے یا سنائیے

ملنے کا پتہ:- ناظم انجمن خدام الدین دروازہ شیدائوالہ لاہور

اپنی لاجواب اور لائق راہنہ گوئیوں کے باعث بچوں کے لئے موزوں ترین جوڑے

سروس شوٹ

اپنے شہر سے طلب کریں

ایک اپنے ملک کی مایا ز نعمت انگ

چاند نکشاپ

یہ ملک دیکھ کر ہر آدمی کیلئے مفید ہے

مثلاً یمن، سوڈان، کوکاکولا، ونگوٹا، شیمپین وغیرہ استعمال کریں

قوانین - اس پست کی ہر بیماری کے لئے اکیرا عظم ہے۔

۲۔ تراب - اعظمہ کو درست کرتا ہے۔

۳۔ غذائیت کو اعظم کر کے تقویت بخشتا ہے۔

اس ملک کا ہر گھر میں ہونا لازمی ہے۔

قیمت پیکٹ ۲۲ آنے ۴ آنے ۸ آنے

ملنے کا پتہ:- ناظم انجمن خدام الدین دروازہ شیدائوالہ لاہور

مجلس ذکر

طیب روحانی کے سدا بہار پھول

قیمت:- حصہ اول * حصہ دوم

ناظم انجمن خدام الدین لاہور

پاکستانی مصنوعات کی سرپرستی فرمائیں

چاند مارکہ بنیائیں لیڈری ڈیسٹ مفلر سوئیٹر وغیرہ ہمیشہ استعمال کریں

مینجانب - اسلام ہوزری فیکٹری

۱۳۔ بی شا عالم مارکیٹ لاہور

تائے، قینچیاں، چاقو، چھریاں، موچنے، استریں وغیرہ لوہے کا سامان تھوک پر چون خریدنے کے لئے

پاک لاک ہاؤس لاہور پر چون دکان

۱۰۔ سی شاہ عالم مارکیٹ نجیب بنگ

لیڈری فون ۶۰۶۳۰۰ ناغہ اتوار

گیمٹ لاہور ناغہ جمعتہ المبارک فون ۲۴۴۴

قائم شدہ ۱۹۰۲ء آپ کی قدیم و محبوب دکان فون نمبر ۳۶۶۹ دھنی رام روڈ انارکلی لاہور

چائمنہ مارٹ

جہاں آپ نواعلیٰ درجہ کے ٹی ڈیزر کافی فروٹ سیٹشے کے لیس سٹ پھول ان فروٹ شاپنیل دیکر کیس لیمپ سٹو اور فائش کے لیے لکڑی کے دیدہ زیب ٹیبل لیمپ وغیرہ مناسب قیمتوں پر ملتے ہیں

خالص سونے کے بہترین زیورات

فون نمبر ۳۳۳

زلفشان جیولری

۳۴۔ گمرٹل بلڈنگ لاہور

پنجاب پریس لاہور میں باہتمام مولوی عبید اللہ اور پرنٹر شمس چھپا اور دفتر رسالہ خدام الدین شیرالوالہ گیٹ سے شائع ہوا۔